

# कहें

## प्रसंगवश

# कमजोर मानसून व अल नीनो की दस्तक, भारत में बढ़ेगी मुश्किलें

ललित मोय्य

सुबह खेत में खड़े किसान की नजर सबसे पहले आसमान पर जाती है, क्योंकि बादल सिर्फ पानी नहीं, उनके लिए सालभर की उम्मीद लेकर आते हैं। लेकिन इस बार वैज्ञानिक पहले ही चेता चुके हैं कि मानसून कम मेहरबान रह सकता है। ऊपर से प्रशांत महासागर के गर्भ में पनप रहा अल नीनो दुनिया के मौसम को बदलने की तैयारी में है, और इसका असर खेतों से लेकर रसोई तक महसूस हो सकता है।

अमेरिकी मौसम विज्ञान केंद्र की ताजा चेतावनी के मुताबिक, प्रशांत महासागर में 'अल नीनो' के पनपने की आहट तेज हो गई है। अमेरिकी वैज्ञानिकों के मुताबिक मई से जुलाई 2026 के बीच इसकी शुरुआत की आशंका 82 फीसदी तक पहुंच चुकी है। इसके बाद सतियों तक जाते-जाते (दिसंबर 2026 से फरवरी 2027) तक इसके बने रहने की आशंका 96 प्रतिशत बताई गई है।

बता दें कि 12 मई 2026 को जापान के मौसम ब्यूरो ने इस बात की 90 फीसदी आशंका जताई है कि अल नीनो के गर्भियों तक उभरने का अंदेश है। पिछले कुछ महीनों से समुद्र की सतह का तापमान सामान्य के करीब बना हुआ था और स्थिति तटस्थ (ईएनएसओ-न्यूट्रल) थी। लेकिन अब वैज्ञानिकों ने देखा है कि भूमध्यरेखीय प्रशांत महासागर के भीतर सतह के नीचे लगातार गर्मी बढ़ रही है। यह संकेत है कि अल नीनो जल्द सक्रिय हो सकता है।

ताजा सासाहिक नीनो-3.4 इंडेक्स का मान +0.4 डिग्री सेल्सियस दर्ज किया गया है। वहीं, पश्चिमी हिस्से का नीनो-4 इंडेक्स +0.5 डिग्री

सेल्सियस और पूर्वी हिस्से का नीनो-1+2 इंडेक्स +1.0 डिग्री सेल्सियस रहा। इसके साथ ही प्रशांत महासागर के भूमध्यरेखीय हिस्से के नीचे का तापमान भी लगातार बढ़ रहा है। समुद्र के अंदर का तापमान पिछले छह महीनों से लगातार बढ़ रहा है।

इसका मतलब है कि भूमध्यरेखीय प्रशांत के बड़े हिस्से में समुद्र की गहराई में सामान्य से काफी अधिक गर्म पानी जमा हो रहा है। साथ ही, पश्चिमी भूमध्यरेखीय प्रशांत में निचले स्तर पर पश्चिमी हवाओं का दबाव देखा गया। ऊपरी वायुमंडल में यही स्थिति मध्य और पूर्व-मध्य प्रशांत तक फैली हुई है। वैज्ञानिक रूप से देखें तो अल-नीनो प्रशांत महासागर के भूमध्यरेखीय क्षेत्र में घटने वाली उस मौसमी घटना का नाम है, जिसमें समुद्र की सतह का तापमान सामान्य से अधिक गर्म हो जाता है और हवा पूर्व की ओर बहने लगती है। इसका प्रभाव न केवल समुद्र पर बल्कि वायुमंडल पर महसूस किया जाता है। यह मौसम का एक गर्म चरण है, जो ग्लोबल वार्मिंग के कारण पहले से गर्म हो रही दुनिया को और ज्यादा गर्म कर सकता है।

जलवायु वैज्ञानिकों के मुताबिक इस घटना के चलते समुद्र का तापमान चार से पांच डिग्री सेल्सियस तक गर्म हो जाता है।

सरल शब्दों में कहें तो जब मध्य और पूर्वी उष्णकटिबंधीय प्रशांत महासागर की सतह का तापमान सामान्य से अधिक होने लगता है, तो उसे 'अल नीनो' कहा जाता है। यह बदलाव केवल समुद्र तक सीमित नहीं रहता, बल्कि पूरी दुनिया के मौसम को प्रभावित करता है। कई क्षेत्रों में सूखा बढ़ता है, वहीं बाढ़ आती है और खेतों पर दबाव बढ़ जाता है। यह अपने साथ एक अनिश्चितता का संदेश लेकर

आता है।

मौसम वैज्ञानिकों का कहना है कि अल नीनो बनने की संभावना अब पिछले महीने की तुलना में ज्यादा स्पष्ट है, लेकिन यह कितना शक्तिशाली होगा इसको लेकर अभी अनिश्चितता बनी हुई है। मौजूदा अनुमान के मुताबिक, किसी भी श्रेणी 'कमजोर, मध्यम या मजबूत' के अल नीनो के बनने की आशंका 37 फीसदी से अधिक नहीं है।

सबसे शक्तिशाली एल नीनो तब बनते हैं, जब गर्म समुद्र और वायुमंडल के बीच मजबूत तालमेल गर्मियों के दौरान लगातार बना रहे। 2026 में ऐसा होगा या नहीं, यह अभी तय नहीं है। लेकिन अगर ऐसा हुआ तो इसका असर केवल बढ़ते तापमान तक सीमित नहीं रहेगा। इसकी वजह से मानसून, खाद्य आपूर्ति और वैश्विक बाजारों पर भी असर पड़ेगा।

वैज्ञानिकों का कहना है कि शक्तिशाली अल नीनो का मतलब हमेशा बड़े असर नहीं होता। यह सिर्फ कुछ मौसमी बदलावों, जैसे सूखा या ज्यादा बारिश, की आशंका को बढ़ाता है। कयास लगाए जा रहे हैं कि इसकी वजह से एशिया सहित दुनिया के कई हिस्सों में मौसम का मिजाज बदल सकता है।

मानसून के दौरान अल नीनो के उभरने का मतलब है कि एशिया के कई हिस्सों में बारिश कम हो सकती है, तापमान बढ़ सकता है और धान जैसी फसलों की पैदावार प्रभावित हो सकती है। भारत में पहले ही मानसून के कमजोर रहने की आशंका जताई गई है।

जर्नल साइंस में प्रकाशित अध्ययन के मुताबिक अल नीनो के चलते भारत में मानसून का चरित्र बदल रहा है। भारत के सौ से अधिक वर्षों के बारिश से जुड़े आंकड़ों के विश्लेषण से पता चला है कि

अल नीनो के दौरान सूखे क्षेत्रों में बारिश घट जाती है, जबकि नम क्षेत्रों में मूसलाधार बारिश होती है। इस अध्ययन के निष्कर्ष दर्शाते हैं कि अल नीनो के दौरान नम इलाकों में भारी बारिश की आशंका 43 फीसदी तक बढ़ जाती है।

इससे पहले भी कई अल नीनो वर्षों के दौरान पूरे भारत में सूखा पड़ा था और मानसून के दौरान होने वाली बारिश में कमी आई थी। 2015 में भी 2023 की तरह ही अल नीनो की घटना घटी थी, जिसकी वजह से मॉनसूनी बारिश में 14.5 फीसदी की कमी आई थी। वहीं सिन्धु-गंगा के मैदानी क्षेत्र में होने वाली बारिश में 25.8 फीसदी की कमी दर्ज की गई थी। इसकी वजह से देश में सूखे की घटनाएं दर्ज की गई थी।

विशेषज्ञों का अनुमान है कि 2026 की दूसरी छमाही में एशिया में ज्यादा गर्म और शुष्क मौसम देखने को मिल सकता है। इसका सबसे बड़ा असर खेती पर पड़ेगा। धान जैसी फसलों की पैदावार घट सकती है। किसानों के सामने पहले से महंगे उर्वरक और ईंधन की समस्या है, ऐसे में मौसम की मार संकट को और गहरा कर सकती है।

भारत जैसे देशों के लिए यह चेतावनी अहम है क्योंकि भारतीय मानसून पर अल नीनो का सीधा असर पड़ता है। कमजोर मानसून से खेती, जल भंडार और खाद्य कीमतों पर दबाव बढ़ सकता है। ऐसे में यदि यह पूर्वानुमान सही साबित हुआ, तो 2026-27 केवल मौसम की कहानी नहीं होगा, बल्कि दुनिया की खाद्य सुरक्षा और महंगाई के लिए भी एक बड़ी परीक्षा बन सकता है।

(डाऊन टू अर्थ हिंदी में प्रकाशित लेख के संपादित अंश)

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

## शहर की सुबह

वो आगा नुमाइश ए सामान देखकर  
क्यों कारोबार छोड़ दूँ नुकसान देखकर

नखरे उठा रही हूँ तुम्हारी तलाश के  
रुकती नहीं हूँ रास्ता वीरान देखकर

सोचा नहीं था मैंने कभी तेरे जैसा शख्स  
मुंह फेर लेगा मुझको परेशान देखकर

वो तेरा लम्स वो तिरि बाहों की खुशबुएं  
लौटी हूँ जैसे कोई गुलिस्तान देखकर

तू लाख बेवफा है मगर सर उठा के चल  
दिल रो पड़ेगा तुझको पशोमान देखकर

जाहिर न हो कि मुझसे तेरा वास्ता भी है  
सबकी नजर है तुझपे मेरी जान देखकर।

- हिमांशी बाबरा

# नमाज नहीं रोकेंगे ...लेकिन सड़क पर भी नहीं होने देंगे

● सीएम योगी का बड़ा ऐलान, बोले- जरूरी है तो शिफ्ट में पढ़िए

कहा- प्यार से मानेंगे तो ठीक, नहीं तो दूसरा तरीका अपनाएं



लखनऊ (एजेंसी)। यूपी में बकरीद से एक हफ्ते पहले सड़कों पर नमाज को लेकर सीएम योगी ने चेतावनी दी है। लखनऊ में सोमवार को एक कार्यक्रम में उन्होंने कहा- सड़क पर नमाज नहीं पढ़ने दी जाएगी। प्यार से मानेंगे ठीक है, नहीं मानेंगे तो दूसरा तरीका अपनाएंगे। योगी ने कहा- नमाज पढ़नी है तो तय जगह पर पढ़िए। संख्या ज्यादा है तो शिफ्ट में पढ़ लीजिए। हम नमाज नहीं रोकेंगे, लेकिन सड़क पर अराजकता नहीं होने देंगे। सड़कें नमाज पढ़ने या किसी तरह की भीड़ जुटाने के लिए नहीं हैं। उन्होंने कहा- लोग मुझसे पूछते हैं कि क्या यूपी में सड़कों पर नमाज होती है। मैं कहता हूँ- कतई नहीं। सड़कें आम लोगों के चलने के लिए हैं। कोई भी आकर ट्रैफिक डिस्टर्ब करे, यह अधिकार किसी को नहीं है।

## बरेली में लोगों ने हाथ आजमाया था, ताकत भी देख ली

सीएम योगी ने बरेली में हुए बवाल का भी जिक्र किया। कहा- बरेली में लोगों ने हाथ आजमाया था, ताकत भी देख ली। कानून सभी के लिए बराबर है। किसी को भी सड़क जाम करने या अव्यवस्था फैलाने की छूट नहीं दी जाएगी। दरअसल, यूपी में सितंबर 2025 में आई लव मोहम्मद को लेकर विवाद हुआ था। बरेली में मुस्लिम नेता मौलाना तीकीर रजा ने नमाज के बाद धरना-प्रदर्शन का ऐलान किया। पुलिस ने रोका तो पथराव हो गया। इसके बाद पुलिस ने लाठीचार्ज किया था।

# पालघर में ट्रक-कंटेनर की टक्कर, 12 की मौत

● 25 घायल, ट्रक में 100 से ज्यादा लोग सवार थे सभी सगाई में जा रहे थे

पालघर (एजेंसी)। महाराष्ट्र के पालघर में मुंबई-अहमदाबाद नेशनल हाइवे पर सोमवार को ट्रक और कंटेनर की टक्कर हो गई। हादसे में ट्रक सवार 12 लोगों की मौके पर ही मौत हो गई, जबकि 20 से 25 लोग गंभीर रूप से घायल हो गए। जानकारी के मुताबिक डहाणू तहसील के बाणूपाड़ा से 100 से ज्यादा लोग एक सगाई कार्यक्रम में शामिल होने के लिए ट्रक में जा रहे थे। इसी दौरान पालघर जिले के धानीवरी गांव के पास सामने से आ रहे कंटेनर से ट्रक की आमने-सामने भिड़ंत हो गई।



टक्कर इतनी तेज थी कि ट्रक और कंटेनर दोनों सड़क पर पलट गए। हादसे में ट्रक पूरी तरह क्षतिग्रस्त हो गया। हादसे के बाद ट्रक में बैठे कई लोग उसके नीचे दब गए।

# निगम, मंडलों के नवनि्युक्त पदाधिकारियों के उन्मुखीकरण एवं प्रशिक्षण कार्यक्रम आपके काम से ही बनेगी सरकार की पहचान : मुख्यमंत्री डॉ. यादव

भोपाल (नप्र)। मध्य प्रदेश के निगम, मंडल, बोर्ड, प्राधिकरण और आयोगों में नियुक्त अध्यक्ष-उपाध्यक्षों और सदस्यों भोपाल के अटल बिहारी वाजपेयी सुशासन एवं नीति विश्लेषण संस्थान में प्रशिक्षण दिया गया। अलग-अलग सत्रों में अधिकारियों ने प्रजेंटेशन दिए।

इसके बाद सीएम डॉ.मोहन यादव, बीजेपी प्रदेश अध्यक्ष हेमंत खंडेलवाल, प्रदेश प्रभारी डॉ महेन्द्र सिंह, सुशासन संस्थान के उपाध्यक्ष प्रोफेसर राजीव दीक्षित ने संबोधित किया। इस प्रशिक्षण में कुल 63 नवनि्युक्त नेताओं ने हिस्सा लिया।

हमारे द्वारा लिए गए निर्णय को तीसरी आंख भी देखती है: सीएम - मुख्यमंत्री डॉ. मोहन यादव ने कहा- कोई आपको उलझाएगा, उद्देलित करेगा अलग-अलग प्रकार से प्रयास करेगा तो इन सबसे बचना आपको ही है। इसमें कोई दूसरा कोई आपका मददगार नहीं होगा। आप ही जवाबदार हैं। सोशल मीडिया बहुत बारीकी से देखता है। हमारे द्वारा लिए गए निर्णय को तीसरी आंख भी देखती है।

पहले एक-दो महीने काम समझिए और सीखिए। काम में डूबेंगे तो रास्ता भी मिलेगा। नियम कानून के दायरे में रहकर काम करें। अपने निकाय को आर्थिक आत्मनिर्भरता की ओर बढ़ाना है। अहंकार को लागू तो कष्ट होगा। छोटा-बड़ा कोई नहीं है। काम करते-करते आपको किसी को रोक भी सकते हैं कि आप यह काम कर रहे हैं अब आपको ये नहीं करना है। आप कहेंगे सरकार में लगाना है तो सरकार में लगा लेंगे, आप कहेंगे वापस दे दो तो वापस दे देंगे। प्रशिक्षण सत्र के उद्घाटन सत्र में सीएम डॉ. मोहन यादव, बीजेपी प्रदेश अध्यक्ष हेमंत खंडेलवाल, प्रदेश प्रभारी डॉ.



## बीजेपी प्रदेशाध्यक्ष बोले- दुखी मन से छोटी-मोटी कार्रवाई करनी पड़ती है

बीजेपी प्रदेश अध्यक्ष हेमंत खंडेलवाल ने कहा- विगत दिनों कुछ घटनाएं हुईं इसलिए बड़े दुखी मन से कोई छोटी-मोटी कार्रवाई करनी पड़ी। प्रधानमंत्री मोदी के नेतृत्व में हम लगातार आगे बढ़ रहे हैं। उनकी अपेक्षा है कि हम ताकतवर हों लेकिन ताकत का उपयोग आम जनता और कार्यकर्ताओं की जरूरतों को पूरा करने के लिए करें।

महेन्द्र सिंह, सुशासन संस्थान के उपाध्यक्ष प्रो राजीव दीक्षित प्रशिक्षण के दौरान नवनि्युक्त अध्यक्ष, उपाध्यक्ष और सदस्यों का ग्रुप फोटो भी हुआ।

खंडेलवाल बोले- मेरिट पर आपका चयन हुआ- बीजेपी प्रदेश अध्यक्ष हेमंत खंडेलवाल ने कहा- आज किसी विशिष्ट जिम्मेदारी के कारण आप सब यहां मौजूद हैं। आप सब का चयन विभिन्न विभागों के निगम, बोर्ड आयोग प्राधिकरण में चयन हुआ। और कहीं न कहीं आप उस पद के योग्य थे पार्टी ने भी आपको इस योग्य समझा। यह बड़ी बात है कि सभी लोगों का

मेरिट पर चुनाव हुआ। खंडेलवाल ने कहा- यदि संगठन आपसे कोई अपेक्षा करता है तो उसे जरूर पूरा करें। क्योंकि हजारों कार्यकर्ताओं में आपका चयन हुआ है। जो जिम्मेदारी मिली है उस जिम्मेदारी के साथ-साथ यदि संगठन आपसे कोई अपेक्षा करता है, कोई क्षेत्र दे या कोई आदेश दे तो उसपर अमल करें। कहीं ऐसा न हो कि वो ताकत सिर्फ हमारी अपनी बन जाए। मुख्यमंत्री डॉ. यादव ने कहा कि जनहित सबकी प्राथमिकता होनी चाहिए। उन्होंने कहा कि अधिक मास चल रहा है।

## प्रदेश प्रभारी बोले : नेतृत्व अपील करे तो आदेश का इंतजार न करें, अमल में लाएं

बीजेपी प्रदेश प्रभारी डॉ. महेन्द्र सिंह ने कहा- आप सबको बड़ी जिम्मेदारी मिली है। अब आप छतरी के नीचे आ गए हैं। अब मुख्यमंत्री जी को आपकी रोज रिपोर्ट मिलेगी। आप क्या कर रहे हैं? आपका आचरण व्यवहार क्या है? आपके परिवार का इन्वॉल्वमेंट कितना है? आपसे बोर्ड निगम को फायदा हो रहा या नुकसान हो रहा है? आपको परफॉर्मेंस का आंकड़ें सरकार भी करेगी और संगठन भी करेगा। आप अकेले इसी भूमिका में नहीं रहेंगे। आपको बहुत बड़ा काम मिलने वाला है। अपना फेसबुक, सोशल मीडिया का प्लेटफॉर्म एक्टिव रखिए। राष्ट्रीय नेतृत्व को निर्देश दे, उसका तुरंत पालन करें। आदेश की प्रतीक्षा न करें। अनुशासन जीवन का आभूषण है। पुरुषोत्तम मास में आपका प्रशिक्षण हो रहा है, उस पुरुषोत्तम की छया अपने ऊपर पढ़नी चाहिए। सदा से रहना चाहिए। एक साथ इतनी नियुक्तियां भारत के किसी राज्य में आज तक नहीं हुईं।

# अब नॉर्वे ने दिया पीएम मोदी को सर्वोच्च सम्मान

● विश्व भर में पीएम का ये 32वां अंतरराष्ट्रीय सम्मान ● मोदी बोले- यूरोप भारत में 100 अरब निवेश करेगा

नॉर्वे बोला-

ओस्लो (एजेंसी)। नॉर्वे के राजा हेराल्ड पंचम ने पीएम मोदी को अपने सर्वोच्च सम्मान ग्रैंड क्रॉस ऑफ द रॉयल नॉर्वेजियन ऑर्डर ऑफ मेरिट से सम्मानित किया है। यह नॉर्वे के सबसे बड़ा सम्मान माना जाता है। इसे मिलाकर अब तक पीएम मोदी को 32 अंतरराष्ट्रीय सम्मान मिल चुके हैं। इससे पहले कल स्वीडन ने भी उन्हें अपने सर्वोच्च सम्मान से सम्मानित किया था।

पीएम मोदी ने आज नॉर्वे की राजधानी ओस्लो में नॉर्वे के पीएम योनास स्टोरे के साथ जॉइंट प्रेस



कॉन्फ्रेंस की। इस दौरान उन्होंने कहा कि पिछले साल भारत और यूरोपियन फ्री ट्रेड एसोसिएशन देशों के बीच ऐतिहासिक व्यापार और आर्थिक साझेदारी समझौता लाया था।

पीएम मोदी के मुताबिक, यह समझौता भारत और नॉर्वे के बीच साझा विकास और समृद्धि का मजबूत आधार बनेगा। इस समझौते के तहत आगे 15 साल में भारत में 100 अरब डॉलर के निवेश और 10 लाख नौकरियां पैदा करने का टारगेट रखा गया है।

भारत जैसे लोकतांत्रिक देशों के साथ साझेदारी जरूरी- नॉर्वे के प्रधानमंत्री योनास गार स्टोरे ने प्रधानमंत्री नरेंद्र मोदी के ओस्लो दौरे को बेहद महत्वपूर्ण बताया है। उन्होंने कहा कि दुनिया में बढ़ती अनिश्चितता, तनाव और संघर्ष के दौर में उन देशों के साथ रिश्ते मजबूत करना जरूरी है, जिनके साथ समान मूल्यों और हितों को साझा किया जाता है। स्टोरे ने कहा कि दुनिया में इस समय काफी तनाव और अनिश्चितता का माहौल है। ऐसे समय में उन देशों के साथ रिश्ते मजबूत करना जरूरी है जिनकी सोच और मूल्य एक जैसे हैं।





## चिकित्सा व्यवसाय नहीं, मानव सेवा का है माध्यम : मुख्यमंत्री डॉ. यादव

स्वास्थ्य विभाग एवं सेवांकुर भारत प्रकल्प के बीच हुआ एम.ओ.यू.

भोपाल (नप्र)। मुख्यमंत्री डॉ. मोहन यादव ने कहा है कि मरीज की चिकित्सा सिर्फ एक व्यवसाय नहीं, यह मानव सेवा का एक माध्यम है। हमें ऐसे चिकित्सक तैयार करने हैं, जो मानव सेवा और मरीज की सेवा के लिये तत्पर हों। मुख्यमंत्री डॉ. यादव सोमवार को समल भवन (मुख्यमंत्री निवास) में आयोजित एक समझौता ज्ञापन बैठक को संबोधित कर रहे थे।

मुख्यमंत्री डॉ. यादव एवं उप मुख्यमंत्री श्री राजेन्द्र शुक्ल की उपस्थिति में राज्य शासन के स्वास्थ्य विभाग तथा सेवांकुर भारत, डॉ. बाबा साहेब आम्बेडकर वैद्यकीय प्रतिष्ठान, छत्रपति संभाजी नगर (महाराष्ट्र) के बीच एक समझौता ज्ञापन (एमओयू) पर हस्ताक्षर कर आदान-प्रदान किया गया। एमओयू की अवधि 5 वर्ष की है। इस एमओयू का मुख्य उद्देश्य मध्यप्रदेश को सेवा-प्रधान स्वास्थ्य नेतृत्व का मॉडल राज्य बनाना है। एमओयू का मुख्य लक्ष्य सेवा-प्रधान डॉक्टरों की ऐसी पीढ़ी तैयार करना है, जो व्यवसायिक ही नहीं,

समाज में परिवर्तन के वाहक भी बनें। यह एमओयू अनुभव-आधारित शिक्षण व मूल्य-आधारित नेतृत्व विकास अर्थात् सेवा के जरिये सीखने के सिद्धांत पर आधारित है। इसमें एक सप्ताह देश के नाम कार्यक्रम का आयोजन किया जायेगा, जिसमें लगभग 300 प्रतिभागियों को छत्रपति संभाजीनगर में गहन प्रशिक्षण दिया जायेगा। इस कार्यक्रम के बाद निरंतर सहभागिता के लिए अनुभव साझा सत्र एवं व्यक्तिगत विकास शिविर भी आयोजित किये जायें। इस अवसर पर अपर मुख्य सचिव श्री अशोक बर्णवाल सहित सेवांकुर भारत प्रकल्प के पदाधिकारी भी उपस्थित थे।

डॉ. बाबासाहेब आम्बेडकर वैद्यकीय प्रतिष्ठान की स्थापना वर्ष 1989 में समाज के प्रति समर्पित चिकित्सकों द्वारा की गई थी। विगत तीन दशकों में संस्था ने 70 लाख से अधिक वंचित एवं जरूरतमंद रोगियों को सुलभ, गुणवत्तापूर्ण एवं करुणामय चिकित्सा सेवा प्रदान की है। संस्था का केंद्र बिंदु डॉ. हेडगेवार

रुग्णालय, छत्रपति संभाजीनगर (औरंगाबाद) है, जो सेवाभाव, सादगी एवं व्यावसायिक उत्कृष्टता के साथ आम जन तक उत्तम स्वास्थ्य सेवाएं पहुंचाने के लिये प्रतिबद्ध है। वर्तमान में प्रतिष्ठान देशभर में 46 एबीवीएफ परियोजनाओं का संचालन कर रहा है, जिनमें संभाजीनगर, नासिक एवं शिवसागर (असम) के बहु-विशेषज्ञता अस्पताल, चिकित्सा, नर्सिंग एवं फिजियोथेरेपी महाविद्यालय, एशिया का अग्रणी अत्याधुनिक रक्तपेढी; तथा झुग्गी बस्ती एवं ग्रामीण स्वास्थ्य परियोजनाएँ सम्मिलित हैं। हृदय शल्य चिकित्सा, आईवीएफ, नवजात शिशु देखभाल, एमआरआई एवं कैथ लैब जैसी उन्नत सुविधाओं के साथ-साथ संस्था महिला एवं बाल विकास, टीकाकरण अभियान और जन स्वास्थ्य जागरूकता जैसे सामाजिक कार्यक्रमों में भी सक्रिय है। मुख्यमंत्री डॉ. मोहन यादव की उपस्थिति में सोमवार को समल भवन (मुख्यमंत्री निवास) में प्रदेश के स्वास्थ्य विभाग और महाराष्ट्र के सेवांकुर भारत, डॉ. बाबा साहेब आम्बेडकर वैद्यकीय प्रतिष्ठान, छत्रपति संभाजी नगर के मधुआ एक समझौता ज्ञापन पर हस्ताक्षर कर आदान-प्रदान हुआ।

## संक्षिप्त समाचार

## बाइक सवार ग्रुप ने संघ मुख्यालय के पास की फायरिंग

● सीसीटीवी में कैद हुई घटना, खुलासे के बाद मचा हड़कंप

नागपुर (एजेंसी)। महाराष्ट्र के नागपुर से एक चौका देने वाली घटना सामने आई है। बाइक सवार युवकों ने राष्ट्रीय स्वयंसेवक संघ यानी आरएसएस के मुख्यालय की तरफ को खुलेआम फायरिंग की। फायरिंग का वीडियो सामने आने के बाद हड़कंप मच गया है। कुछ दिन पहले नागपुर में आरएसएस मुख्यालय के संवेदनशील जोन में विस्फोटक की बरामगी हुई थी। अब इस घटना से सुरक्षा व्यवस्था पर सवाल खड़े कर दिए हैं। सीसीटीवी के कैद हुई फुटेज में छह



## दो राउंड फायरिंग का खुलासा

नागपुर के महल क्षेत्र के कोर्टी रोड इलाके में दो राउंड फायरिंग की गई। पुलिस ने आगे कहा कि रवि मोहोतो, गंगा काकड़े और दूसरे आरोपियों का ड्रग ट्रेफिकिंग और गैर-कानूनी सामान रखने के मामलों में पहले का क्रिमिनल रिकॉर्ड है। उनके क्रिमिनल बैकग्राउंड को देखते हुए जांच जारी है।

बाइक सवार फायरिंग करते हुए दिख रहे हैं। इस घटना के बाद पुलिस ने जांच शुरू की है तो वहीं नागपुर के महल में कोर्टी रोड इलाके में फायरिंग की घटना से पूरे इलाके में दहशत और डर का माहौल बन गया। यह क्षेत्र राष्ट्रीय स्वयंसेवक संघ हेडक्वार्टर के काफी नजदीक है। संघ का मुख्यालय रेशीम बाग में स्थित है।

स्थानीय मीडिया की रिपोर्ट्स के अनुसार यह घटना रविवार यानी 17 मई को रात करीब 11.30 बजे हुई।

## थलापति विजय ने भी

## निकाल लिया बुलडोजर

पेरम्बूर में 30 फुट चौड़ी सड़क बनाकर 30 साल पुरानी मांग कर दी खत्म



चेन्नई (एजेंसी)। तमिलनाडु के मुख्यमंत्री की कुर्सी संभालने के बाद सीएम जोसेफ विजय का पहला बुलडोजर ऐक्शन सामने आया है। अपने पहले एक हफ्ते में एक के बाद एक कई फैसले लेने के बाद अब थलापति विजय का बुलडोजर ऐक्शन सुर्खियों में आया है। मुख्यमंत्री विजय ने अपने चुनाव क्षेत्र पेरम्बूर में 30 साल पुरानी मांग को सीएम की कुर्सी संभालने के बाद पहले हफ्ते में ही पूरा कर दिया है। थलापति विजय के निर्देश पर पेरम्बूर में छात्रों के लिए 30 फुट चौड़ा रास्ता बनाया गया है। इस रास्ते के बनने के बाद अब उन्हें कोई परेशानी नहीं होगी।

## पेरम्बूर में सामने आया 'बुलडोजर ऐक्शन'

सिनेमा की दुनिया से निकल सियासत में चमके विजय विधानसभा चुनावों में दो सीटों से चुनाव लड़े थे। विजय ने पेरम्बूर सीट अपने पास रखी है। यह सीट तमिलनाडु की राजधानी चेन्नई का ही हिस्सा है। यह उत्तरी भाग में स्थित है। यह चेन्नई सेंट्रल रेलवे स्टेशन से सात किलोमीटर की दूरी पर स्थित है। पेरम्बूर कोच फैक्ट्री से चर्चा में है।

## टैकर ने बाइक को मारी टक्कर, तीन की मौत

झाड़व को झपकी आई और बाइक पर चढ़ गया टैकर, मासूमों ने मौके पर दम तोड़ा

इंदौर (नप्र)। इंदौर के धार रोडस्थित हॉस्पिटल कॉलोनी के सामने सोमवार सुबह हुए सड़क हादसे में एक मां और उसके दो मासूम बच्चों की दर्दनाक मौत हो गई। परिवार के छह लोग (तीन वयस्क-तीन बच्चे) एक ही बाइक पर सवार होकर पगड़ी कार्यक्रम में शामिल होने जा रहे थे, तभी पीछे से आए तेज रफ्तार टैकर ने उन्हें टक्कर मार दी। हादसा इतना भयावह था कि दो बच्चों की मौके पर ही मौत हो गई, जबकि उनकी मां ने अस्पताल ले जाते समय दम तोड़ दिया। घटना के बाद इलाके में अफरा-तफरी मच गई और राहगीरों ने तुरंत पुलिस को सूचना दी। सूचना मिलते ही चंदन नगर पुलिस मौके पर पहुंची और घायलों को अस्पताल भिजवाया। दोनों



बच्चों के शव जिला अस्पताल भेजे गए, जबकि महिला का शव पोस्टमॉर्टम के लिए एमवाय अस्पताल पहुंचाया गया।

बेसन कांटा फोड़ जा रहे थे- मृतकों के परिजन लखन देवड़ा ने बताया कि उनका बड़ा बेटा अशोक देवड़ा (30), बहु अनिता देवड़ा (28), उनके बच्चे वैष्णवी उर्फ वेशु (4), रोहन (2), सतीषी (1) और भांजा राजेश बाइक पर सवार

होकर औरंगपुरी से देवास जिले के बबलु ग्राम बेसन कांटा फोड़ जा रहे थे। परिवार मूल रूप से देवास जिले के उदयनगर का रहने वाला है। अनिता के भाई के निधन के बाद आयोजित पगड़ी कार्यक्रम में शामिल होने के लिए सभी निकले थे। अशोक देवड़ा ए-1 प्लस डोर प्लाई डोर कंपनी मुरादपुर औरंगपुरी में काम करता है और परिवार के साथ वहीं रहता है।

## भाई की पगड़ी के कार्यक्रम में जा रहे थे

लखन देवड़ा ने बताया कि बहू के भाई की पगड़ी के कार्यक्रम में जाने के लिए निकले थे। मगर कभी नहीं सोचा था कि ऐसा कुछ ही जाएगा। घटना के बाद परिवार में गम का माहौल है। चर्चा करते हुए लखन देवड़ा भी भावुक हो गए। दोनों मासूम बच्चों को पीएम के लिए जिला अस्पताल भेजा, जबकि मां का शव पीएम के लिए एमवाय अस्पताल भेजा गया। जहां उनका पीएम किया जा रहा है।

## वीडी सतीशन बने केरलम के नए सीएम, ली शपथ

● पूरी कैबिनेट के साथ ली शपथ राहुल-प्रियंका रहे मौजूद

तिरुवनंतपुरम (एजेंसी)। कांग्रेस नेता वीडी सतीशन सोमवार को केरलम के 13वें मुख्यमंत्री बने। राज्यपाल राजेंद्र विश्वनाथ अलेंकर ने उनके अलावा पूरी कैबिनेट (20 मंत्रियों) को शपथ दिलाई। ऐसा 64 साल के बाद हुआ। इससे पहले राज्य के तीसरे कांग्रेसी मुख्यमंत्री रहे आर शंकर ने 1962 में पूरी कैबिनेट के साथ शपथ ली थी, लेकिन 1964 में अविश्वास प्रस्ताव के बाद उनकी सरकार गिर गई थी। कार्यक्रम में राहुल और प्रियंका गांधी के अलावा पूर्व मुख्यमंत्री पी विजयन, बीजेपी नेता राजीव चंद्रशेखर समेत सभी कांग्रेस शासित राज्यों के सीएम भी कार्यक्रम में शामिल हुए। केरलम की कैबिनेट में 14 विधायकों ने पहली बार मंत्री पद की शपथ ली।



## 'सुप्रीम' उवाच, जमानत अधिकार है, जेल अपवाद

## एससी ने कहा- उमर खालिद को मिल सकती थी जमानत

नई दिल्ली (एजेंसी)। सुप्रीम कोर्ट ने दिल्ली दंगा साजिश मामले में जेएनयू के पूर्व छात्र नेता उमर खालिद को जमानत देने से इनकार करने वाले अपने पिछले फैसले पर आपत्ति जताई। कोर्ट ने सोमवार को यह बयान सैयद इफ्तखार अंब्राबी से जुड़े नार्को-टेरिज्म मामले पर सुनवाई के दौरान दिया। कोर्ट ने माना कि किसी आरोपी को बेल



देना एक नियम है, उसे जेल भेजना अपवाद होना चाहिए। जस्टिस उज्जल भुइयाँ और जस्टिस बीवी नागरला की बेंच ने केए नजीब मामले में सुप्रीम कोर्ट के फैसले का जिक्र किया। बेंच ने कहा कि सुप्रीम कोर्ट ने बताया कि मैजिक वाहन लखीमपुर से सिसैया की तरफ से जा रहा था। इसे बहाइच से आ रहे तेज रफ्तार ट्रक ने सामने से टक्कर मारी। हादसे के बाद ट्रक चालक मौके से फरार हो गया। टक्कर इतनी भीषण थी कि मैजिक में बैठे लोगों के सिर फट गए। लोग सीट के बीच में ही फंस गए। दो लोग उखलकर बाहर रोड पर गिरे। स्थानीय लोगों ने पुलिस को सूचना दी। पुलिस ने शवों को पोस्टमॉर्टम के लिए भेज दिया है। पीएम मोदी ने हादसे पर दुःख जताया है।

● कोर्ट बोला- छोटी बेंच को बड़ी बेंच के फैसले मानने पड़ेंगे- सुनवाई के दौरान कोर्ट ने कहा कि जब कोई बड़ी बेंच फैसला सुना देती है तो छोटी बेंच को उसे मानना ही पड़ेगा। आजकल ऐसा देखा जा रहा है कि छोटी बेंच सीधे-सीधे मना तो नहीं करती, लेकिन घुमा-फिराकर बड़े फैसले के असर को कमजोर कर देती हैं। इस साल 4 जनवरी को जस्टिस अरविंद कुमार और जस्टिस पुनवी अंजुरिया की बेंच ने उमर खालिद और शरजील इमाम की जमानत याचिका खारिज कर दी थी। कोर्ट ने फैसले को रीव्यू करने से भी मना कर दिया था।

## नीट पेपर लीक मामले

## अब अभिभावकों पर भी शिकंजा कस रही सीबीआई

नांदेड़ से लातूर तक मची खलबली, हर ओर हड़कंप



पेपर के लिए बिचौलियों को दिए 5 से 10 लाख रुपये- अधिकारियों को शक है कि परीक्षा से पहले लीक हुए पेपर पाने के लिए उन्होंने बिचौलियों को 5 से 10 लाख रुपये के बीच की रकम दी थी।

जांचकर्ताओं का मानना है कि यह रैकेट पेपर बनाने वालों और बिचौलियों के मुख्य नेटवर्क से भी आगे तक फैला हुआ था। इसमें आर्थिक रूप से संपन्न ऐसे माता-पिता भी शामिल थे, जिन्होंने कथित तौर पर

## खंगाले जा रहे फोन कॉल और मैसेज का ब्योरा

सीबीआई अधिकारियों ने इलेक्ट्रॉनिक उपकरणों, दस्तावेजों और संचार से जुड़े रिकॉर्ड की भी जांच की। इनमें परिवार के सदस्यों के बीच हुई फोन कॉल और मैसेज का ब्योरा भी शामिल था। अधिकारियों ने आरोप लगाया कि नांदेड़ वाले मामले में, छात्रा के पिता (जो एक व्यवसायी हैं) ने लीक हुए पेपर हासिल करने के लिए लगभग 10 लाख रुपये चुकाए थे। इसमें से 5 लाख रुपये एक बिचौलिए को और 5 लाख रुपये किसी दूसरे व्यक्ति को दिए गए थे। जांच टीम छात्रा के पुणे स्थित एक कोचिंग संस्थान से संबंधों की भी जांच कर रही है। बताया जा रहा है कि वह लगभग 15 दिनों तक संस्थान में रुकी थी।

## कार में दम घुटने से 4 वर्षीय बच्ची की मौत

इंदौर में दादा-दादी के साथ गई थी वर्कशॉप लौटते वक्त गाड़ी में ही सो गई मासूम

इंदौर (नप्र)। इंदौर के जूनी इंदौर थाना क्षेत्र की नंदनवन कॉलोनी में एक दर्दनाक हादसा हो गया। यहां चार साल की मासूम बच्ची की मौत हो गई। वह अपने दादा-दादी और अन्य बच्चों के साथ कार से वर्कशॉप गई थी। वहां से लौटते समय वह कार में ही सो गई थी। घर पहुंचने पर सभी लोग कार से उतर गए, लेकिन बच्ची कार में ही सोती रह गई। काफी देर तक नजर नहीं आने पर परिजनों ने उसकी तलाश शुरू की। बाद में वह कार में बेसुध हालत में मिली। परिजन उसे निजी अस्पताल लेकर पहुंचे, जहां डॉक्टरों ने उसे मृत घोषित कर दिया। सूचना मिलने पर पुलिस ने मर्ग कायम



कर सोमवार को बच्ची का पोस्टमॉर्टम कराया। प्रारंभिक तौर पर दम घुटने से मौत की आशंका जताई जा रही है। हालांकि, मौत के सही कारणों का खुलासा पोस्टमॉर्टम रिपोर्ट आने के बाद ही हो सकेगा।



ऊर्जा मंत्री प्रद्युम्न सिंह तोमर ने मंत्रालय में पूर्व क्षेत्र विद्युत वितरण कंपनी के कार्यों की समीक्षा की।

## बेकाबू टैंकर ने परिवार को कुचला

इंदौर। धार रोड पर सोमवार को हुए दर्दनाक सड़क हादसे ने हर किसी को झकझोर दिया। तेज रफ्तार टैंकर ने बाइक सवार एक परिवार को टक्कर मार दी, जिससे मां और उसके दो मासूम बच्चों की मौके पर ही मौत हो गई। हादसा धार रोड स्थित हाई लिंक सिटी के सामने हुआ। जानकारी के मुताबिक ग्राम कलारिया निवासी अशोक देवड़ा अपनी पत्नी अनिता (30), दो वर्षीय बेटे रोहन और एक वर्षीय बेटी संतोषी के साथ बाइक से जा रहे थे। इसी दौरान तेज गति से आ रहे बेकाबू टैंकर ने उनकी बाइक को जोरदार टक्कर मार दी। टक्कर लगते ही अनिता दोनों बच्चों सहित सड़क पर गिर गईं और टैंकर का पहिया उन्हें कुचलता हुआ निकल गया। हादसा इतना भयावह था कि अनिता, रोहन और मासूम संतोषी ने मौके पर ही दम तोड़ दिया। वहीं अशोक देवड़ा गंभीर रूप से घायल हो गए। घटना के बाद मौके पर लोगों की भीड़ जमा हो गई और पुलिस को सूचना दी गई। चंदन नगर थाना पुलिस ने मौके पर पहुंचकर घायल अशोक को अस्पताल भिजवाया और तीनों शवों को पोस्टमार्टम के लिए जिला अस्पताल भेज दिया। हादसे के बाद क्षेत्र में शोक और आक्रोश का माहौल है।

## गांजा तस्करो से 4.3 किलो गांजा जब्त

इंदौर। मानपुर थाना पुलिस ने एबी रोड स्थित भैरुघाट पर कार्रवाई करते हुए बाइक सवार दो गांजा तस्करो को गिरफ्तार किया। आरोपियों के पास से 4 किलो 300 ग्राम अवैध गांजा बरामद हुआ, जिसकी कीमत करीब 80 हजार रुपए बताई जा रही है। पुलिस ने तस्करी में इस्तेमाल मोटरसाइकिल भी जब्त कर ली है। पुलिस को सूचना मिली थी कि बाइक से गांजे की खेप इंदौर लाई जा रही है। इसके बाद पुलिस टीम ने रात करीब 11 बजे अजनार नदी पुल के पास घेराबंदी की। कुछ देर बाद संदिग्ध बाइक को रोककर तलाशी ली गई, जिसमें गांजा मिला। गिरफ्तार आरोपियों की पहचान विशाल और शिव निवासी न्यू गोविंद कॉलोनी खारचा, बाणगंगा के रूप में हुई है। पूछताछ में आरोपियों ने बताया कि गांजा उन्हें बाणगंगा निवासी शिवम दुबे ने धामनोद क्षेत्र से लाकर दिया था। पुलिस ने एनडीपीएस एक्ट के तहत केस दर्ज कर मुख्य सप्लायर शिवम दुबे की तलाश शुरू कर दी। उसे पकड़ने के लिए विशेष टीम धामनोद रवाना की गई है।

## तालाब में नहाने गया छात्र लापता

इंदौर। रविवार को टिगरिया बादशाह स्थित तालाब में बाणगंगा इलाके में रहने वाला एक छात्र कृष्णा डूब गया। बताया जा रहा है कि वह अपने दोस्तों मयंक, शिवाशु, प्रिंस और अमन के साथ नहाने गया था। इस दौरान वह गहराई में चला गया और फिर दिखाई नहीं दिया। दोस्तों ने परिजनों को सूचना दी। मौके पर एसडीआरएफ की टीम पहुंची और छात्र की तलाश शुरू की गई। बाणगंगा पुलिस के मुताबिक कुम्हार खाड़ी निवासी कृष्णा (16) पिता कुलदीप राजावत अपने दोस्तों के साथ टिगरिया बादशाह इलाके में नहाने पहुंचा था। नहाते समय वह गहरे पानी में चला गया। कुछ देर बाद वह दिखाई नहीं दिया तो दोस्तों ने परिजनों और पुलिस को सूचना दी। दोस्तों के मुताबिक वे दोपहर करीब 1 बजे तालाब पर पहुंचे थे। पुलिस के अनुसार एसडीआरएफ की टीम कृष्णा की तलाश में जुटी हुई है। परिवार ने बताया कि कृष्णा ने इस साल 10वीं कक्षा की परीक्षा दी थी।

## फरार ब्राउन शुगर तस्कर गिरफ्तार

इंदौर। क्राइम ब्रांच ने डेढ़ लाख रुपए की ब्राउन शुगर तस्करी मामले में फरार आरोपी को गिरफ्तार किया। रविवार को टीम ने मामले का खुलासा किया। आरोपी से पूछताछ कर अन्य जानकारीयां जुटाई जा रही हैं। क्राइम ब्रांच ने कार्रवाई करते हुए फरार आरोपी विमल श्रीवास निवासी परदेशीपुरा को गिरफ्तार किया। पुलिस के मुताबिक, पहले गिरफ्तार किए गए आरोपी साहिल से पूछताछ और मुखबिर की सूचना के आधार पर उसकी तलाश की जा रही थी। जांच में सामने आया कि आरोपी अन्य राज्यों से अवैध हथियार खरीदकर इंदौर में सप्लायरों तक पहुंचाता था। इससे पहले क्राइम ब्रांच ने सौरभ, गौरव और साहिल को गिरफ्तार कर उनके कब्जे से 15 ग्राम ब्राउन शुगर बरामद की थी। उसी मामले की अगली कड़ी में साहिल से पूछताछ के बाद विमल श्रीवास का नाम सामने आया। पुलिस ने आरोपी के कब्जे से दो अवैध देशी पिपल्ट भी जब्त की हैं। प्रारंभिक पूछताछ में पता चला है कि वह प्राइवेट नौकरी करता है और 10वीं तक पढ़ा है। फिलहाल उससे पूछताछ जारी है।

## दिनदहाड़े चाकूबाजी, आरोपी गिरफ्तार

इंदौर। चंदन नगर थाना क्षेत्र में दिनदहाड़े हुई चाकूबाजी की वारदात से इलाके में सनसनी फैल गई। पुरानी रंजिश के चलते एक युवक पर जानलेवा हमला किया गया, जिससे वह गंभीर रूप से घायल हो गया। पुलिस ने तत्परता दिखाते हुए आरोपी को कुछ ही घंटों में गिरफ्तार कर लिया। पुलिस के अनुसार चंदू वाला रोड निवासी महबूब कुरैशी पर आरोपी सुनील ने लोहे के तेजधार चाकू से हमला कर दिया। आरोपी ने महबूब के पेट में वार किया, जिससे वह लहलुहान होकर मौके पर गिर पड़ा। घटना के बाद क्षेत्र में अफरा-तफरी मच गई।

## भीषण गर्मी में आग, खजराना में टेंट गोदाम धधके, 6 गोदाम राख 5 घंटे से ज्यादा चला रेस्क्यू

## लाखों का सामान जलकर खाक

इंदौर। भीषण गर्मी के बीच शहर में आगजनी की घटनाएं लगातार बढ़ती जा रही हैं। सोमवार तड़के खजराना थाना क्षेत्र के कर्बला रोड स्थित टेंट हाउस गोदामों में भीषण आग लग गई। आग इतनी विकराल थी कि देखते ही देखते करीब 10 हजार स्क्वायर फीट क्षेत्र में बने एक के बाद एक 6 गोदाम इसकी चपेट में आ गए। हादसे के बाद पास की रहवासी बस्ती में अफरा-तफरी मच गई और लोग घरों से बाहर निकल आए। सुबह करीब 4 बजे आग लगने की सूचना मिलते ही एएसआई सुशील दुबे के नेतृत्व में गांधी हॉल सहित अन्य फायर स्टेशनों से 6 दमकलें और 40 से अधिक कर्मचारी मौके पर पहुंचे। 5 घंटे से ज्यादा समय बीतने के बाद भी आग पर पूरी तरह काबू पाने की कोशिश जारी रही। गोदामों में शौदी-समारोह और इवेंट मैनेजमेंट से जुड़ा कपड़ा, प्लास्टिक, लकड़ी और अन्य ज्वलनशील सामान भरा हुआ था, जो जलकर राख हो गए। आग बुझाने के लिए लाखों लीटर पानी और फोम केमिकल का इस्तेमाल करना पड़ा। टीआई मंजिव संघ के मुताबिक शुरुआती जांच में शॉर्ट सर्किट से आग लगने की आशंका है। राहत की बात यह रही कि कोई जनहानि नहीं हुई। दमकल टीम ने सूझबूझ दिखाते हुए आग को रहवासी बस्ती तक फैलने से रोक लिया, जिससे बाढ़ हादसा टल गया।

# शहर में तड़के बड़ी दबिश, महिला माफिया, प्रधान आरक्षक हिरासत में

इंदौर। सोमवार तड़के कमिश्नरेट पुलिस ने शहर में सक्रिय अवैध कारोबार और मादक पदार्थों के नेटवर्क के खिलाफ बड़ी कार्रवाई करते हुए कई लोगों को हिरासत में लिया। इस पूरी कार्रवाई को बेहद गोपनीय रखा गया था। विशेष बात यह रही कि पुलिस ने एक महिला कारोबारी के साथ एक प्रधान आरक्षक को भी अपने शिकंजे में लिया है। इस पूरे अभियान की निगरानी स्वयं पुलिस आयुक्त संतोष कुमार सिंह कर रहे थे। जानकारी के अनुसार इस कार्रवाई में अपराध शाखा के साथ छह थाना क्षेत्रों की पुलिस टीमों को लगाया गया था। पुलिस अलग-अलग स्थानों पर संदिग्धों से पूछताछ कर नेटवर्क को कड़ियां जोड़ने में जुटी हुई है। सूत्रों के मुताबिक सबसे पहले अपराध शाखा ने द्वारकापुरी क्षेत्र में रहने वाली अलका दीक्षित को हिरासत में लिया। इसके बाद उसे एक गुप्त स्थान पर ले जाकर पूछताछ की गई।

बेटे को भी हिरासत में लिया- अलका दीक्षित

## दो मैंगो शेक के प्रतिष्ठान बंद कराए हाट में हल्दी जांच अभियान जारी

इंदौर। खाद्य सुरक्षा प्रशासन द्वारा ग्रीष्म ऋतु के दूधित पेय पदार्थों एवं खुले बाजारों में बेचे जा रहे खाद्य पदार्थों की गुणवत्ता जांच की सतत कार्रवाई की जा रही है। इस क्रम में खाद्य सुरक्षा अधिकारियों के दल द्वारा विभिन्न प्रतिष्ठानों एवं हाट बाजारों में निरीक्षण एवं जांच कार्रवाई की गई। सहेलतागंज स्थित गुजरात रस का निरीक्षण किया गया। मौके पर निर्माता राजेंद्र पटेल उपस्थित पाए गए। निरीक्षण के दौरान मैंगो शेक निर्माण एवं विक्रय किया जाना पाया गया। मौके से दो मैंगो शेक, शकर एवं खाद्य रंग, इस प्रकार कुल 4 नमूने जांच हेतु लिए गए। निरीक्षण में खाद्य पंजीयन में प्रतिष्ठान का पता व्यवस्थित एवं स्पष्ट रूप से अंकित नहीं पाया गया। उक्त अनियमितता के कारण आगामी आदेश तक निर्माण कार्य अवरुद्ध कराया गया।

योगी आमरस पर कार्रवाई- योगी आमरस भंडार, सुभाष मार्ग का भी खाद्य सुरक्षा

## मादक पदार्थों के जाल पर अभियान, कई ठिकानों पर कार्रवाई

### अवैध शराब से शुरु सफर

अहिरखेड़ी निवासी अलका दीक्षित का नाम लंबे समय से अवैध शराब कारोबार से जुड़ता रहा है। स्थानीय स्तर पर उसका प्रभाव इतना बताया जाता है कि कई थाना प्रभारियों को बदलने के बाद भी उसका नेटवर्क सक्रिय बना रहा। पुलिस सूत्रों का कहना है कि शराब के कारोबार की आड़ में उसने अनैतिक गतिविधियों और मादक पदार्थों की आपूर्ति तक अपना दायरा बढ़ा लिया था। बताया जा रहा है कि उसका बेटा जयदीप भी इस पूरे कारोबार में उसकी मदद करता था। कुछ समय पहले द्वारकापुरी पुलिस ने जयदीप को जानलेवा हमले के मामले में गिरफ्तार भी किया था। फिलहाल पुलिस पूरे मामले की गहराई से जांच कर रही है और आने वाले दिनों में कई और बड़े खुलासे होने की संभावना जलाई जा रही है।

से पूछताछ के बाद दूसरी टीम को सतर्क किया गया और उसके बेटे जयदीप को अहिरखेड़ी इलाके से हिरासत में लिया गया। पुलिस उससे पूछताछ कर रही थी, इसी दौरान एमजी रोड थाना प्रभारी विजय सिंह सिंसोदिया के नेतृत्व में एक अन्य दल ने प्रधान आरक्षक विनोद के घर पर दबिश दी। बताया जा रहा

है कि विनोद का नाम भी इस अवैध कारोबार से जुड़कर सामने आया है। वह लंबे समय तक अपराध शाखा में पदस्थ रह चुका है और वर्तमान में गुप्तचर शाखा में कार्यरत है। कार्रवाई के दौरान उसके परिजनों ने विरोध भी जताया। पुलिस ने जांच के लिए उसके बेटे का कैलकुलेटर और मोबाइल जब्त कर लिया है।

## जांच के लिए 12 नमूने लिए, प्रयोगशाला में परीक्षण होगा



अधिकारियों के दल द्वारा निरीक्षण किया गया। मौके पर चंद्रहास पटेल, प्रोपराइटर, खाद्य प्रतिष्ठान का संचालन करते हुए पाए गए। निरीक्षण के दौरान परिसर में मैंगो शेक का विक्रय किया जाना पाया गया। मौके पर प्रतिष्ठान हेतु वैध खाद्य पंजीयन उपलब्ध नहीं पाया गया। मौके से मैंगो शेक एवं मैंगो शेक निर्माण में उपयोग किए जाने वाले खाद्य रंग के कुल दो नमूने जांच के लिए गए। प्रतिष्ठान में संबंधित खाद्य प्रकार हेतु वैध खाद्य पंजीयन नहीं पाए जाने के कारण वैध पंजीयन प्राप्त किए जाने तक खाद्य कारोबार बंद कराया गया।

हाट बाजारों में हल्दी की जांच - कलेक्टर ने खुले बाजार एवं हाट बाजारों में बेची जा रही हल्दी की गुणवत्ता जांच करने के निर्देश दिए हैं। निर्देशों के तहत रविवार को सनावदिया हाट बाजार में खाद्य पदार्थ हल्दी की प्रारंभिक जांच की गई। साथ ही मालवा मिल क्षेत्र एवं आसपास के हाट बाजार क्षेत्रों में भी हल्दी की जांच कार्रवाई की गई। इसके अतिरिक्त पूर्व में मांगलिया हाट एवं मुसाखेड़ी क्षेत्र में भी हल्दी की जांच की जा चुकी है। अब तक की गई प्रारंभिक जांच में किसी प्रकार की मिलावट सामने नहीं आई है, किंतु विस्तृत जांच हेतु नमूने लेकर राज्य खाद्य परीक्षण प्रयोगशाला, भोपाल भेजे गए हैं।

## सुरक्षा मानकों में गंभीर लापरवाही मिलने पर 3 पटाखा फैक्ट्री सील

### मजदूरों की सुरक्षा में लापरवाही, निर्देश पर कार्रवाई की



इंदौर। देवास जिले में हुई पटाखा फैक्ट्री दुर्घटना और भीषण गर्मी को देखते हुए जिला प्रशासन ने इंदौर में संचालित पटाखा गोदामों और फैक्ट्रियों की जांच शुरू कर दी है। कलेक्टर शिवम वर्मा ने सभी एसडीएम को अपने-अपने क्षेत्रों में निरीक्षण करने के निर्देश दिए हैं। रविवार को प्रशासनिक टीमों ने विभिन्न क्षेत्रों में जांच अभियान चलाया। इस दौरान सुरक्षा मानकों में गंभीर लापरवाही मिलने पर तीन पटाखा फैक्ट्रियों को तत्काल प्रभाव से सील कर दिया गया। इनमें दातोदा स्थित लक्ष्मी फायर वर्क एंड इंडस्ट्री, सिमरोल की सतनाम फायर वर्क और घोसीखेड़ा की फटका मैयुफेकरिंग इकाई शामिल है। कलेक्टर के निर्देश पर एसडीएम और एसडीओपी महु ने संयुक्त रूप से इन इकाइयों का निरीक्षण

किया। प्रशासनिक जांच में पाया गया कि फैक्ट्रियों में शासन द्वारा निर्धारित सुरक्षा मानकों का पालन नहीं किया जा रहा था। निरीक्षण के दौरान कई गंभीर कमियां सामने आईं, जिनमें पर्याप्त सुरक्षा व्यवस्था का अभाव, निर्माण संबंधी नियमों का उल्लंघन और मजदूरों की सुरक्षा के पर्याप्त इंतजाम नहीं होना शामिल है। प्रशासन ने इसे गंभीर खतरा मानते हुए तीनों इकाइयों को तत्काल सील करने की कार्रवाई की।

जारी रहेगा जांच अभियान- जिला प्रशासन ने स्पष्ट किया है कि पटाखा फैक्ट्रियों और गोदामों की जांच की कार्रवाई आगे भी लगातार जारी रहेगी ताकि भविष्य में किसी भी प्रकार की दुर्घटना को रोका जा सके।

## निगम आयुक्त ने टिगरिया रोड पर ड्रेनेज लाइन बिछाने का काम देखा

### शहरभर की सफाई जांची, छतरी की स्वच्छता पर संतुष्टि जताई

इंदौर। नगर निगम आयुक्त क्षितिज सिंघल ने रविवार को टिगरिया बादशाह स्थित निर्माणाधीन 40 एमएलडी एसटीपी प्लांट, ड्रेनेज लाइन कार्य और शहर की सफाई व्यवस्था का निरीक्षण किया। इस दौरान उन्होंने अधिकारियों और निर्माण एजेंसियों को कार्य में तेजी लाने तथा तय समय सीमा में गुणवत्ता के साथ काम पूरा करने के निर्देश दिए। आयुक्त ने 'अमृत 2 योजना' के तहत चल रहे पैकेज-2 के कार्यों का जायजा लिया। बजरंग नगर पुलिया, टिगरिया बादशाह क्षेत्र में 107 करोड़ रुपए की लागत से बन रहे 40 एमएलडी एसटीपी और टिगरिया रोड पर सीवर लाइन डालने के कार्य का निरीक्षण कर निर्माण एजेंसी से प्रगति रिपोर्ट ली। अधिकारियों ने बताया कि गांधी नगर, नंद बाग, छोट



बांगड़ा और टिगरिया क्षेत्र में भी सीवर लाइन बिछाने का काम जारी है। एसटीपी का ट्रीटेड वाटर टिगरिया बादशाह तालाब में छोड़ा जाएगा। निरीक्षण के दौरान आयुक्त ने छावनी, मधुमिलन चौराहा, आरएनटी मार्ग, राजकुमार ब्रिज, संगम नगर, कुशवाहा नगर और बांगड़ा रोड सहित कई क्षेत्रों की सफाई व्यवस्था भी देखी। वहीं इंदौर की ऐतिहासिक धरोहर किशनपुरा छतरी की सफाई व्यवस्था संतोषजनक पाए जाने पर अधिकारियों की सराहना की।

## सूने पलेट का ताला तोड़कर चोरी

इंदौर। तिलक नगर थाना क्षेत्र में चोरों ने एक बहुमंजिला अपार्टमेंट के सूने पलेट को निशाना बनाकर नकदी और सामान पर हाथ साफ कर दिया। बदमाश ताला तोड़कर पलेट में घुसे और वारदात को अंजाम देकर फरार हो गए। पुलिस ने मामला दर्ज कर जांच शुरू कर दी है। घटना वैभव नगर स्थित रोनक प्रथम पैराडाइज अपार्टमेंट की है। पलेट नंबर 513 में रहने वाले दिग्विजय सिंह तोमर ने थाने पहुंचकर चोरी की शिकायत दर्ज कराई। उन्होंने पुलिस को बताया कि वे किसी काम से बाहर गए हुए थे। शाम करीब 6 बजे घर लौटने पर पलेट के मुख्य दरवाजे का ताला टूटा मिला।

## छात्रा से दोस्ती, फोटो-वीडियो वायरल

इंदौर। गांधी नगर में एक छात्रा से सोशल मीडिया पर दोस्ती कर उसके फोटो-वीडियो वायरल करने का मामला सामने आया। इस मामले में पुलिस ने सोशल मीडिया यूजर को आरोपी बनाया है। पुलिस मामले की जांच कर रही है। पुलिस के मुताबिक, एक स्कूल की छात्रा की शिकायत पर गौरव पाटिल नाम के युवक के खिलाफ एफआईआर दर्ज की। छात्रा ने बताया कि एक माह पहले इंस्टाग्राम आईडी के जरिए उसकी गौरव से पहचान हुई थी। इसके बाद आरोपी वीडियो कॉल कर अश्लील बातें करने लगा। उसने छात्रा से अश्लील फोटो और वीडियो मागे, जिन्हें छात्रा ने उसे भेज दिया। बाद में आरोपी उसे ब्लैकमेल करने लगा। उसने छात्रा के पिता को जान से मारने की धमकी भी दी। डर के चलते छात्रा ने अपने मोबाइल से फोटो और वीडियो डिलीट कर दिए। इसके बाद आरोपी ने छात्रा की मौसी की बेटी को फ्रेंड रिक्लेस्ट भेजकर छात्रा के फोटो और वीडियो उसे भेज दिए। जब इसकी जानकारी परिवार को लगी तो उन्होंने छात्रा से पूछताछ की। तब छात्रा ने पूरी घटना परिवार को बताई। पुलिस ने आरोपी के खिलाफ एफआईआर दर्ज कर जांच शुरू कर दी है।

## जज को जान से मारने की धमकी

इंदौर। सांवर थाना क्षेत्र में पदस्थ एक न्यायाधीश की कार रोककर दो बदमाशों ने अभद्रता करते हुए जान से मारने की धमकी दे डाली। आरोपियों ने चाकू से कार का कांच भी क्षतिग्रस्त कर दिया। घटना के बाद पुलिस महकमे में हड़कंप मच गया। पुलिस के मुताबिक न्यायाधीश डॉ रविकांत सोलंकी अपनी कार से कुडुना रोड स्थित क्षेत्र से गुजर रहे थे। इसी दौरान बाइक सवार दो युवकों ने कार के आगे बाइक अड़ाकर रास्ता रोक लिया। दोनों आरोपियों ने गाली-गलौज शुरू कर दी। एक आरोपी ड्राइवर साइड पहुंचा और कांच नीचे करने को कहा। इनकार करने पर उसने कमर से चाकू निकालकर कार के कांच पर हमला कर दिया। आरोपियों ने धमकी देते हुए कहा कि इट्यूटी जाते समय रास्ते में निपटा देंगे। वारदात के बाद दोनों आरोपी फरार हो गए। सांवर पुलिस ने आरोपी विजय सुसनेरिया और संदीप प्रजापत के खिलाफ प्रकरण दर्ज कर उनकी तलाश शुरू कर दी है।

## थानों की परफॉर्मेंस रैंकिंग जारी, बाणगंगा 1, परदेशीपुरा फिसड्डी

इंदौर। शहर में अपराधों पर प्रभावी नियंत्रण और पुलिसिंग को और मजबूत बनाने के लिए इंदौर पुलिस कमिश्नरेट ने अप्रैल माह की थानों की रैंकिंग जारी कर दी है। निर्धारित मापदंडों पर किए गए मूल्यांकन में थाना बाणगंगा ने सबसे बेहतर प्रदर्शन करते हुए पहला स्थान हासिल किया, जबकि थाना परदेशीपुरा सबसे अंतिम स्थान पर रहा। पुलिस कमिश्नर संतोष कुमार सिंह के निर्देशन में शुरू की गई इस नई मूल्यांकन प्रणाली के तहत शहर के सभी 32 थानों के कामकाज की समीक्षा की गई। इसमें अपराध नियंत्रण,

## चेन झपटने वाला बदमाश पकड़ाया

इंदौर। तिलक नगर थाना क्षेत्र में बुजुर्ग महिला चिकित्सक से चेन झपटने वाले एक बदमाश को लोगों ने पकड़कर पुलिस के हवाले कर दिया, जबकि उसका साथी मौके से फरार हो गया। घटना महवीर नगर इलाके की है। वारदात के बाद भागते समय आरोपियों को बाइक अनियंत्रित होकर गिर गई, जिससे एक आरोपी भीड़ के हथके चढ़ गया। पुलिस के मुताबिक 74 वर्षीय सेवानिवृत्त चिकित्सक कीर्ति तिवारी रविवार शाम करीब 6 बजे घर से मंदिर जा रही थीं। इसी दौरान बाइक सवार दो युवक उनके पास पहुंचे और गले से सोने की चेन झपट ली। झपट मारने में चेन का कुछ हिस्सा महिला के गले में रह गया, जबकि बाकी हिस्सा आरोपी लेकर भाग निकले। भागते समय बाइक फिसलने से दोनों आरोपी गिर पड़े। मौके पर मौजूद लोगों ने जाहिद पुत्र मेहदी हुसैन निवासी खिलचोपुर, राजगढ़ को पकड़ लिया। वहीं उसका साथी गुफरान उर्फ बाबू अली निवासी पंचोर फरार हो गया।

## चंदन नगर दूसरे और भंवरकुआं थाना तीसरे स्थान पर

जन संतुष्टि, शिकायतों के निराकरण, नवाचार और पुलिस की जवाबदेही जैसे कई बिंदुओं को आधार बनाया गया। अप्रैल माह की रैंकिंग में जौन-03 का थाना बाणगंगा पहले स्थान पर रहा। वहीं जौन-04 का थाना चंदन नगर दूसरे और थाना भंवरकुआं तीसरे स्थान पर रहा। दूसरी ओर, जौन-02 का थाना परदेशीपुरा निर्धारित मानकों पर सबसे कमजोर प्रदर्शन करने वाला थाना साबित हुआ। कमिश्नरेट अधिकारियों के मुताबिक बेहतर प्रदर्शन करने

वाले थाना प्रभारियों और स्टाफ को प्रोत्साहित किया जाएगा। वहीं कमजोर प्रदर्शन करने वाले थानों के स्टाफ को विशेष प्रशिक्षण दिया जाएगा। लगातार लापरवाही सामने आने पर अनुशासनात्मक कार्रवाई भी की जाएगी। पुलिस कमिश्नरेट का कहना है कि इस व्यवस्था का उद्देश्य पुलिसिंग को अधिक प्रदर्शी, जवाबदेह और जिम्मेदार बनाना है, ताकि आम लोगों को बेहतर पुलिस सेवाएं मिल सकें।

## गिरवी जेवर मांगने पर युवक की पिटाई

इंदौर। बाणगंगा थाना क्षेत्र में अमानत में खयानत और मारपीट का मामला सामने आया है। गिरवी रखे सोने-चांदी के जेवर वापस मांगने पर दो आरोपियों ने युवक पर डंडों से हमला कर दिया। पुलिस के अनुसार फरियादी रमेश निवासी मारुति नगर ने थाने में शिकायत दर्ज कराई है। रमेश ने बताया कि उसने कुछ समय पहले अपनी सोने की अंगुठी और चांदी की पायजैब 6 हजार रुपए में आरोपी अनिल रायकवार और मनोज के पास गिरवी रखी थी। बाद में आरोपी रमेश वापस भी लौटा दी, लेकिन आरोपी जेवर लौटाने में टालमटोल करते रहे। रमेश जब गणेश धाम चौराहे पर दही लेने गया तो उसे दोनों आरोपी चाय की दुकान के सामने मिल गए।

संपादकीय

## ट्रंप की निष्फल चीन यात्रा!

मनमौजी अमेरिकी राष्ट्रपति डोनाल्ड ट्रंप क्या सोच कर 9 साल बाद चीन की यात्रा पर गए थे और इससे उन्हें क्या हासिल हुआ, सिवाय चीन की हॉ में हॉ मिलाने के, इस पर दुनिया भर के कूटनीतिक विशेषज्ञ मंथन कर रहे हैं। ट्रंप अपने साथ 17 उद्योगपतियों का बड़ा दल भी साथ लेकर गए थे। दोनों देशों के बीच और खुद ट्रंप और चीनी राष्ट्रपति शी जिन पिंग के बीच सीधी बातचीत हुई, लेकिन टोस नतीजा कुछ भी नहीं निकला। दरअसल इस दौर की शुरूआत ही परस्पर अविश्वास से हुई थी और अंत भी उसी तर्ज पर हुआ। अमेरिकी प्रतिनिधिमंडल में शामिल सभी लोग अपने मोबाइल लैपटॉप आदि घर पर छोड़कर गए थे, क्योंकि उन्हें शंका थी कि चीन उनमें कुछ जासूसी डिवाइस फिट कर सकता है। अविश्वास की इतिहा ये थी कि बेनतीजा दौर से लौटते समय अमेरिकी प्रतिनिधिमंडल ने चीन द्वारा दिए सारे गिफ्ट और उपहार भी एयरपोर्ट पर छोड़ दिए। इसके पीछे भी डर वही था। हालांकि ऐसा करना किसी भी मेजबान देश का अपमान करना भी है। बताया जाता है कि ट्रंप-चिनफिंग समिट में ईरान युद्ध, ताइवान, ट्रेड, टैरिफ, रेयर अर्थ मिनरल्स, एआई और स्पेस जैसे संवेदनशील मुद्दे छाप रहे। चीन ने तो इस बारे में कुछ नहीं कहा है कि लेकिन ट्रंप ने दावा किया चर्चा में दोनों देशों ने कई समस्याएँ सुलझाई हैं और रिश्ते पहले से मजबूत हुए हैं। लेकिन कौन से रिश्ते मजबूत हुए हैं, इसका कोई टोस विवरण उन्होंने नहीं दिया। ट्रंप के मुताबिक चीन 200 बौद्ध जेट खरीदने और अमेरिका में सैकड़ों अरब डॉलर के निवेश करने पर राजी हुआ है। वहीं, ईरान युद्ध पर उनकी और चिनफिंग की सोच में समानता है। ट्रंप के अनुसार दोनों नेता चाहते हैं कि युद्ध खत्म हो, हॉंग्गु रास्ता खुला रहे और ईरान परमाणु हथियार विकसित न कर पाए। ट्रंप ने यह भी कहा कि चिनफिंग ने ईरान युद्ध सुलझाने में मदद की इच्छा जताई है और ईरान को हथियार न देने का भरपसा भी दिया। हालांकि, इन दावों की चीन ने कोई पुष्टि नहीं की है। चीन ने बयान में व्यापक सहयोग, स्थिरता व शांति की बात दोहराई। ट्रंप की नाकामी यह है कि इतने हाई प्रोफाइल दौर के बाद भी वो कठोर सौदेबाज चीनी राष्ट्रपति शी जिनपिंग से कुछ भी नहीं हासिल नहीं कर सके। ट्रंप की कोशिश थी कि चीन होमिंग स्ट्रेट खुलवाने के लिए ईरान पर दबाव डाले। लेकिन शी ने ऐसा कोई भी आश्वासन नहीं दिया। दूसरे, ट्रंप चाहते थे कि चीन के साथ कोई बड़ा व्यापारिक समझौता हो। वह भी नहीं हुआ। केवल वर्तमान व्यापार सुचारु रूप से चलाने के लिए दोनों देशों की एक परिध्व बनाने पर सहमति बनी। चीन ने अमेरिका को खास रियायतें देने में भी रुचि नहीं दिखाई। उल्टे दावधान पर कब्जाने की अपनी मंशा सामंती पर जता दी। इसको लेकर ट्रंप इतने दबाव में दिखे कि उन्होंने कह दिया कि ताइवान पर चीनी हमला हुआ तो वह उस ताइवान की कर्तव्य मदद नहीं करेगा, जिसकी सुरक्षा की गारंटी उसने पिछले 80 सालों से दी हुई है और जिसे लोकतंत्र के प्रति अमेरिका की प्रतिबद्धता के रूप में देखा जाता रहा है। उधर चीनी राष्ट्रपति ने तो अमेरिका को 'पतनशील देश' तक कह दिया, जिसका ट्रंप विरोध तक नहीं कर सके। उल्टे अपनी खीज छिपाने के लिए उन्होंने इस कथन को मोड़ने की कोशिश की कि शी ने यह कमेटे पूर्व राष्ट्रपति जो बाइडेन को लेकर किया था।

नजरिया

अंशुमान

लेखक संसद टीवी से सम्बद्ध पत्रकार हैं।



प्रधानमंत्री नरेंद्र मोदी की 15 से 20 मई 2026 तक होने वाली यूएई, नीदरलैंड, स्वीडन, नॉर्वे और इटली की यात्रा केवल एक सामान्य विदेशी दौरा नहीं है, बल्कि यह बदलती दुनिया में भारत की बढ़ती ताकत, आत्मविश्वास और वैश्विक भूमिका का बड़ा संकेत है। आज जब पूरी दुनिया कई बड़े बदलावों से गुजर रही है। कहीं युद्ध और तनाव बढ़ रहे हैं, कहीं ऊर्जा संकट गहरा रहा है, तो कहीं व्यापार और तकनीक को लेकर देशों के बीच प्रतिस्पर्धा तेज हो रही है। ऐसे समय में भारत खुद को केवल एक बड़ा बाजार नहीं, बल्कि एक भरोसेमंद, स्थिर और उभरती हुई वैश्विक शक्ति के रूप में स्थापित करना चाहता है।

पिछले कुछ वर्षों में वैश्विक स्तर पर एक संदेश एकदम साफ गया है कि भारत ने अपनी विदेश नीति को पूरी तरह नए अंदाज में आगे बढ़ाया है। अब भारत केवल औपचारिक कूटनीति तक सीमित नहीं रहना चाहता, बल्कि वह ऐसे संबंध बनाना चाहता है जिनसे देश को सीधे आर्थिक, तकनीकी, सामरिक और रणनीतिक लाभ मिले। प्रधानमंत्री मोदी की यह यात्रा उसी सोच का हिस्सा है। यह दौरा दिखाता है कि भारत अब दुनिया की बड़ी शक्तियों के बीच संतुलन बनाकर अपने राष्ट्रीय हितों को मजबूती से आगे बढ़ा रहा है।

भारत आज दुनिया की सबसे तेजी से बढ़ती बड़ी अर्थव्यवस्थाओं में शामिल है। दुनिया की बड़ी कंपनियां अब चीन पर अपनी निर्भरता कम करना चाहती हैं और उन्हें एक ऐसे देश की जरूरत है जहां बड़ा बाजार, मजबूत लोकतंत्र, स्थिर सरकार और विशाल युवा आबादी मौजूद हो। भारत इन सभी क्षेत्रों में मजबूत स्थिति में दिखाई देता है। यही वजह है कि यूरोप और खाड़ी देशों की दिलचस्पी भारत में लगातार बढ़ रही है।

भारत मेक इन इंडिया, डिजिटल इंडिया, स्टार्टअप इंडिया और आत्मनिर्भर भारत जैसी योजनाओं के जरिए खुद को वैश्विक मैन्युफैचरिंग और टेक्नोलॉजी हब बनाने की कोशिश कर रहा है। इस यात्रा का उद्देश्य केवल समझौते करना नहीं है, बल्कि दुनिया को यह संदेश देना भी है कि भारत भविष्य की अर्थव्यवस्था का एक अहम केंद्र बनने जा रहा है। भारत की सबसे बड़ी ताकत उसकी युवा आबादी है। दुनिया के कई विकसित देशों में कामकाजी उम्र की आबादी घट रही है, जबकि भारत के पास करोड़ों युवा हैं जो तकनीक, उद्योग, रिसर्च और सेवा क्षेत्रों में दुनिया की जरूरतों को पूरा कर सकते हैं। इसी कारण विदेशी कंपनियां भारत में निवेश बढ़ाने को लेकर उत्साहित हैं।

ना सिर्फ रणनीतिक बल्कि आर्थिक दृष्टि से भी देखें तो भारत अब केवल आयात करने वाला देश नहीं रहना चाहता, बल्कि वह निर्यात बढ़ाकर दुनिया की सप्लाई चेन का महत्वपूर्ण हिस्सा बनना चाहता है। कोरोना महामारी और खास तौर रूस-यूक्रेन युद्ध के बाद दुनिया ने यह समझा कि किसी एक देश पर जरूरत से ज्यादा निर्भर रहना खतरनाक हो सकता है। ऐसे में भारत खुद को एक भरोसेमंद

# मोदी का दौरा: आत्मनिर्भर भारत से वैश्विक शक्ति तक

और स्थिर विकल्प के रूप में पेश कर रहा है। यूरोप और भारत के बीच फ्री ट्रेड एग्रीमेंट पर बातचीत तेजी से आगे बढ़ रही है। अगर यह समझौता सफल होता है तो भारतीय उद्योगों को यूरोप के बड़े बाजार तक आसान पहुंच मिलेगी। इससे भारत के टेक्सटाइल, फार्मा, ऑटोमोबाइल, आईटी और कृषि क्षेत्रों को बड़ा फायदा हो सकता है। साथ ही यूरोपीय निवेश भारत के इंफ्रास्ट्रक्चर और टेक्नोलॉजी सेक्टर को नई गति दे सकता है। इसके अलावा ऊर्जा के क्षेत्र में भी यह यात्रा भारत के लिए बेहद महत्वपूर्ण है। भारत दुनिया का तीसरा सबसे बड़ा ऊर्जा उपभोक्ता देश है। जैसे-जैसे भारत की अर्थव्यवस्था बढ़ रही है, वैसे-वैसे ऊर्जा की जरूरत भी बढ़ रही है। लंबे समय तक भारत तेल और गैस के लिए बाहरी देशों पर निर्भर रहा, लेकिन अब भारत ऊर्जा के नए और सुरक्षित विकल्प तैयार करना चाहता है। भारत ने पिछले कुछ वर्षों में सौर ऊर्जा के क्षेत्र में बड़ी प्रगति की है। इंटरनेशनल सोलर अलायंस जैसी पहल के जरिए भारत दुनिया को स्वच्छ ऊर्जा की दिशा में नेतृत्व देने की कोशिश कर रहा है। यूएई, नॉर्वे और यूरोपीय देशों के साथ ग्रीन हाइड्रोजन, इलेक्ट्रिक मोबिलिटी और क्लोन टेक्नोलॉजी में सहयोग भारत को भविष्य की ऊर्जा ताकत बनाने में मदद कर सकता है।

यूएई की यात्रा इस पूरे दौर का सबसे महत्वपूर्ण हिस्सा मानी जा रही है। प्रधानमंत्री मोदी और यूएई के राष्ट्रपति शेख मोहम्मद बिन जायद अल नाहयान के बीच मजबूत व्यक्तिगत और राजनीतिक संबंधों ने दोनों देशों की साझेदारी को नई ऊंचाई दी है। पहले भारत और यूएई का रिश्ता मुख्य रूप से तेल और वहन रहने वाले भारतीयों तक सीमित माना जाता था, लेकिन अब यह रिश्ता रणनीतिक साझेदारी में बदल चुका है। आज यूएई भारत का बड़ा निवेशक बन रहा है। बंदरगाह, लॉजिस्टिक्स, फूड कॉरिडोर, डिजिटल पेंटेड, फिनटेक और इंफ्रास्ट्रक्चर जैसे क्षेत्रों में दोनों देशों का सहयोग तेजी से बढ़ रहा है। यूएई में रहने वाले लाखों भारतीयों दोनों देशों के रिश्तों को और मजबूत बनाते हैं। भारत के लिए यह भी महत्वपूर्ण है कि खाड़ी देशों में स्थिरता बनी रहे, क्योंकि वहां किसी भी तनाव का असर सीधे भारतीय अर्थव्यवस्था पर पड़ता है।

भारत अब केवल तेल खरीदने वाला देश नहीं रहना चाहता, बल्कि वह पश्चिम एशिया में एक महत्वपूर्ण रणनीतिक भागीदार बनना चाहता है। यही कारण है कि भारत खाड़ी देशों के साथ रक्षा, व्यापार और तकनीक के क्षेत्र में भी संबंध मजबूत कर रहा है। नीदरलैंड के साथ भारत का सहयोग तकनीक और नवाचार के क्षेत्र में तेजी से बढ़ रहा है। सेमीकंडक्टर आज दुनिया की सबसे

महत्वपूर्ण तकनीकों में से एक बन चुका है। मोबाइल, कंप्यूटर, एआई और रक्षा उपकरणों तक हर क्षेत्र में चिप की जरूरत है। भारत इस क्षेत्र में आत्मनिर्भर बनने की कोशिश कर रहा है और नीदरलैंड की तकनीकी विशेषज्ञता इसमें मददगार साबित हो सकती है। इसके अलावा जल प्रबंधन में भी नीदरलैंड दुनिया के सबसे अनुभवी देशों में गिना जाता है। भारत के कई राज्यों में बाढ़ और जल संकट जैसी समस्याएँ लगातार बढ़ रही हैं। ऐसे में दोनों देशों का सहयोग भारत के लिए बेहद उपयोगी साबित हो सकता है। स्वीडन भारत के लिए एक आधुनिक और इनोवेशन आधारित साझेदार के रूप में उभरा है। प्रधानमंत्री उर्फ हजलमर क्रिस्टर्सन का भारत के साथ संबंध मजबूत करने पर जोर यह दिखाता है कि यूरोप भारत को भविष्य की वैश्विक शक्ति के रूप में देख रहा है। स्वीडन और भारत रक्षा निर्माण, एआई, 5जी, हरित तकनीक और स्टार्टअप सेक्टर में मिलकर काम करना चाहते हैं। भारत दुनिया का तीसरा सबसे बड़ा स्टार्टअप इकोसिस्टम बन चुका है। भारतीय युवाओं ने टेक्नोलॉजी और इनोवेशन के क्षेत्र में दुनिया भर में अपनी पहचान बनाई है। यही कारण है कि यूरोपीय कंपनियां भारत के साथ मिलकर भविष्य की तकनीकों में निवेश करना चाहती हैं।

प्रधानमंत्री मोदी की मुलाकात यूरोपीय आयोग की अध्यक्ष उर्सुला वॉन डेर लेयेन से भी इस दौर की सबसे महत्वपूर्ण बैठकों में से एक मानी जा रही है। यह मुलाकात ऐसे समय में हो रही है जब यूरोप अपनी आर्थिक और रणनीतिक नीतियों में बड़े बदलाव कर रहा है। पिछले कुछ वर्षों में यूरोप ने महसूस किया है कि किसी एक देश, खासकर चीन, पर जरूरत से ज्यादा आर्थिक निर्भरता भविष्य में जोखिम पैदा कर सकती है। इसी कारण अब यूरोपीय देश ऐसे भरोसेमंद और स्थिर साझेदारों की तलाश कर रहे हैं जिनके साथ लंबे समय तक मजबूत आर्थिक और तकनीकी सहयोग किया जा सके। नॉर्वे की यात्रा इस पूरे दौर के सबसे महत्वपूर्ण हिस्सों में से एक मानी जा रही है। चार दशक से भी ज्यादा समय बाद किसी भारतीय प्रधानमंत्री का नॉर्वे जाना केवल एक औपचारिक यात्रा नहीं है, बल्कि यह इस बात का संकेत है कि भारत अब नॉर्डिक देशों के साथ अपने रिश्तों को नई मजबूती देना चाहता है। पिछले कुछ वर्षों में भारत ने यह समझा है कि भविष्य की वैश्विक राजनीति और अर्थव्यवस्था में केवल बड़ी सैन्य शक्तियां ही नहीं, बल्कि तकनीक, स्वच्छ ऊर्जा और पर्यावरण के क्षेत्र में आगे रहने वाले देशों की भूमिका भी बहुत महत्वपूर्ण होगी। नॉर्वे ऐसे ही देशों में शामिल है।

नॉर्वे दुनिया के उन देशों में गिना जाता है जो स्वच्छ ऊर्जा,



# व्यवस्था और संवेदनाओं को राख करती आग

**जलती यात्री बसें**  
**ब्रजेश कानुनगो**  
 लेखक स्तंभकार हैं।

रात का दूसरा पहर था। प्रदेश के दो बड़े नगरों के बीच चलने वाली बस राष्ट्रीय राजमार्ग पर तेजी से दौड़ती चली जा रही थी। खड़कियों के बाहर अंधेरे खेत पीछे छूट रहे थे और भीतर पीली रोशनी में यात्रियों की अपनी-अपनी छोटी दुनियाएँ बसी थीं। कोई मोबाइल पर धीमे स्वर में बात कर रहा था, कोई ऊँच रहा था, तो कोई सीट से सिर टिकाकर आने वाले कल के सपने देख रहा था।

बस की पिछली सीट पर चार वर्षीय नन्हा बालक अपनी माँ की गोद में सोया हुआ था। उसकी छोटी उँगलियाँ अब भी खिलौना कार को कसकर पकड़े थीं। माँ कभी उसके माथे को चूमती, कभी खड़की से बाहर झाँकती। पिता सामने वाली सीट पर बैठे मुस्कुरा रहे थे- 'व्यालियर पहुँचकर इसे किला दिखाऊँगा,' उन्होंने धीरे से कहा था।

अचानक बस के अगले हिस्से से चिंगारियों की तेज आवाज आई- 'छटाक... छटाक...!' कुछ ही सेकंड में धुँएँ की कड़वी गंध फैलने लगी। तीनों इंजन के पास से लपटें उठीं और देखते-ही-देखते आग ने प्लास्टिक के सामान को पकड़ लिया। एक भयावह चीख बस में गूँज उठी- आग... आग लग गई! नींद में डूबे लोग बचकर उठे। धक्का-मुक्की शुरू हो गई। कोई खड़की तोड़ने लगा, कोई बच्चों को उठाकर दरवाजे की ओर भागा। जलते प्लास्टिक से उठता कारा सुड़क किनारे पड़ी थी-आधी जली हुई, आधी नहीं हुई। उस रात केवल एक बच्चा नहीं मरा था। मर गई थी व्यवस्था की लापरवाही। मर गई थी यात्रियों की सुरक्षा के प्रति संवेदनहीनता। और जल गई थी वह उम्मीद कि हर सफर सुरक्षित होकर घर तक पहुँचता है। सुबह अखबारों में खबर छपी- शांट सर्फिटे से बस में



आग, एक मासूम की मौत। लेकिन उन चार-पाँच शब्दों के पीछे एक माँ की टूटी हुई दुनिया थी, एक पिता की असहय आँखें थीं, और एक नन्हा सपना था... जो व्यालियर का किला देखने से पहले ही राख बन गया।

आप इसे एक मार्मिक कहानी कह लें लेकिन यात्री बसों में लगने वाली आग के बाद लगभग ऐसा ही कुछ घटित होता है। फिर वही होता है जो हमेशा से होता रहा है। सरकारें मुआवजा देने की घोषणाएँ करती हैं। नियम कानूनों की उपेक्षा की जांच और दौषियों को सजा देने का वायदा किया जाता है। थोड़े दिनों बाद किसी और घटना का समाचार पढ़ने को मिल जाता है। यात्री बाहरों और बसों में आग लगने की बड़ती घटनाएँ बेहद चिंताजनक हैं। हाल के महीनों में देश के अलग-अलग हिस्सों से ऐसी ही कई उदा देने वाली खबरें सामने आई हैं। सफर को सुरक्षित बनाने के लिए इन हादसों के मूल



गामीत रही कि ड्राइवर की सूझबूझ से सभी 36 यात्रियों को सुरक्षित उतारा गया, लेकिन बस पूरी तरह जलकर राख हो गई। मार्च में इसी राज्य के मार्कपुर में एक बस और ट्रक की टक्कर के बाद लगी आग में 14 लोगों की मौत हो गई थी। अप्रैल 2026 में इंदौर से सागर जा रही एक स्लीपर कोच बस के स्टेरिंग के पास शांट सर्फिटे हुआ, जिसमें 50 यात्री बाल-बाल बचे। वहीं मैनपुरी में भी एक चलती रोडवेज बस में शांट सर्फिटे से आग भड़क उठी थी।

दरअसल, बाहरों में आग लगने के कई कारण सामने आते रहे हैं, जैसे आधुनिक बसों में मोबाइल चार्जिंग पॉइंट, एसी (AC), हेवी लाइट्स और प्यूजिन सिस्टम के लिए अतिरिक्त वायरिंग की जाती है। यह काम अक्सर अप्रशिक्षित मैकेनिकों से और घटिया क्वालिटी के तारों से करवा लिया जाता जाता है। अत्यधिक गर्मी में लोडबन्धे पर तार आपस में चिपक जाते हैं और शांट सर्फिटे हो जाता है। कई

बार गर्मियों में सड़क का तापमान बहुत ज्यादा होता है। यदि टायर पुराने हों, उनमें हवा का दबाव सही न हो, या ब्रेक शू (Break Shoe) जाम होने के कारण पहिया राइड खा रहा हो, तो भयंकर गर्चण से टायर आग पकड़ लेते हैं। इंजन का रखरखाव ठीक नहीं होने से भी दुर्घटना का खतरा बन जाता है, इंजन में ऑयल या फ्यूल लीक होना, कूलेंट का कम होना और समय पर सर्विसिंग न होना से इंजन ओवरहीट हो जाता है, जो आग का कारण बनता है। कई बस संचालक अतिरिक्त कमाई के चक्कर में यात्रियों की डिक्की या छत पर प्लास्टिक का सामान, केमिस्टल, या अन्य ज्वलनशील व्यावसायिक पार्सल लाद देते हैं, जो आग को तेजी से भड़काने का काम करते हैं।

यद्यपि आग लगने की घटनाओं से बचाव के यात्रियों और ऑपरेटर्स के स्तर पर भी कई उपाय किए गए हैं किंतु प्रश्न यह है कि क्या इन पर पर्याप्त ध्यान दिया जाता है? हर बस में कम से कम दो चालू हालत वाले फायर एक्सटिंग्विशर होने अनिवार्य होने चाहिए- एक ड्राइवर के पास और दूसरा आपातकालीन गेट के पास। बसों की सीटों और अंदरूनी हिस्सों में ऐसे फोम और कपड़ों का इस्तेमाल हो जो आग न पकड़ें और जलने पर जहरीला धुआँ पैदा न करें (अक्सर लोग आग से कम, जहरीले धुएँ से दम घुटने के कारण मरते हैं)। इंजन कंपार्टमेंट में ऑटोमैटिक फायर डिटेक्शन एंड संप्रेशन सिस्टम (FDS) लगाया जाना चाहिए, जो आग लगते ही खुद-ब-खुद उसे बुझा दे। आपातकालीन गेट के पास कोई सीट या सामान नहीं होना चाहिए ताकि वह आसानी से खुल सके। खड़कियों के शीशे तोड़ने वाले विशेष हथौड़े (Emergency

Hammers) हर दो-तीन सीट के बाद लगे होने चाहिए। शासन और प्रशासन की भी ऐसे मामलों में बड़ी महत्वपूर्ण भूमिका निश्चित की गई है, फिर भी कहीं तो चूक हो ही रही होगी, घटनाएँ और उनकी जांच रिपोर्टें तो यही इंगित करती रही हैं। कई बार आरटीओ (RTO) विभाग द्वारा वाहनों की फिटनेस जांच अक्सर केवल कागजों पर या सतही तौर पर होने की आशंका होती है। बसों के भीतर की वायरिंग, इमरजेंसी गेट के काम करने की स्थिति और टायर की गुणवत्ता की बारीकी से शायद जांच में कोई कसर रह जाती है। जब कोई बड़ा हादसा हो जाता है, तो प्रशासन दो-चार दिन चेकिंग अभियान चलाकर ज़ुर्माने काटता है और फिर स्थिति वैसी ही हो जाती है। निरंतर कड़ाई का अभाव बस ऑपरेटर्स के हौसेले बुलंद रखता है। स्लीपर बसों में क्षमता से अधिक केबिन बना दिए जाते हैं, जिससे गैलरी इतनी संकरी हो जाती है कि भगदड़ मचने पर दो लोग एक साथ निकल भी नहीं सकते। कई बार प्रशासन इन अवैध बदलावों को देखकर भी अनदेखा कर देता है। वाहनों के रखरखाव और यात्री बसों के सुरक्षित संचालन के लिए हमारे यहां पर्याप्त नियम और कानून हैं बस उनका इमानदारी से पालन करने में ही कहीं न कहीं हमसे चूक हो जाती है। बसों की फिटनेस चेकिंग के लिए रैंडम और औचक निरीक्षण होने चाहिए। इसमें सीसीटीवी या डिजिटल ट्रैकिंग का इस्तेमाल हो ताकि भ्रष्टाचार की गुंजाइश न रहे। नियमों का उल्लंघन करने वाले, आपातकालीन गेट न रखने वाले या बस में अवैध कमर्शियल माल होने वाले ऑपरेटर्स के परमिट तुरंत और स्थायी रूप से रद्द किए जाने चाहिए। सरकार को अनिवार्य निगम बनाना चाहिए कि हर कमर्शियल ड्राइवर और कंडक्टर को 'फायर सेफ्टी और इवैक्यूएशन' (आग लगने पर यात्रियों को निकालने) की बाकायदा ट्रेनिंग मिले और इसका सर्टिफिकेट होने पर ही उन्हें गाड़ी चलाने की अनुमति दी जाए।

और हॉ! हम यात्रीगण क्या सावधानी रखेंगे? जब भी हम लंबी दूरी या स्लीपर बस से सफर करें, तो सुरक्षा की दृष्टि से हमेशा आपातकालीन खड़की और हथौड़े की स्थिति की जांच पहले ही कर लें। यात्रा के दौरान धूम्रपान न करें और किसी भी ज्वलनशील सामग्री को साथ ले जाने से बचें। जहां तक हो सके अपनी यात्रा के लिए हमेशा मूल कंपनी द्वारा निर्मित या प्रमाणित प्रीमियम बसों (जैसे राय परिवहन) को प्राथमिकता दें। बाकी तो शायद हमारे बस में ही नहीं।

सच तो यह है कि बस संचालकों, शासन, प्रशासन को यात्री सुरक्षा में किसी भी कमी के लिए किसी भी स्तर पर समझौता नहीं करने की प्रवृत्ति का विकास अपने भीतर करना होगा, तभी बसों में आग लगने को हृदय विदक घटनाओं से बचा जा सकेगा।

स्वामी, सुबह सवरे मीडिया एल.एल.पी. के लिए उमेश त्रिवेदी द्वारा पंकज प्रिंटर्स एंड पैकेजिंग, 16, अल्फा इंडस्ट्रियल पार्क, जाखिया, इंदौर, म.प्र.- 453555 से मुद्रित एवं 662, साईं कृपा कॉलोनी, बांबे हॉस्पिटल के सामने, इंदौर से प्रकाशित।

**प्रधान संपादक**  
 उमेश त्रिवेदी  
**कार्यकारी प्रधान संपादक**  
 अजय बोकिल  
**संपादक (मध्यप्रदेश)**  
 विनोद तिवारी  
**स्थानीय संपादक**  
 हेमंत पाल  
**प्रबंध संपादक**  
 रमेश रंजन त्रिपाठी

(सभी विवादों का न्याय क्षेत्र इंदौर रहेगा)  
 RNI No. MPHIN/ 2015/ 66040,  
 Mobile No.: 09893032101  
 Email- subahsavereews@gmail.com

'सुबह सवरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध नहीं है।

**व्यंग्य**  
**सुधीर देशपांडे**  
 लेखक व्यंग्यकार हैं।

कि सी भी साहित्यिक आयोजन के केन्द्र में चार पाँच लोगों की भूमिका प्रमुख होती है। यदि ये चार पाँच लोग हैं तो पूरा कार्यक्रम सुफल सम्पन्न हो जाता है। वैसे कार्यक्रम को और सफल करना हो ये चार पाँच लोग भी बढ़कर दस बीस तक पहुँच सकते हैं। लब्बोलुआब यह कि जब दस बीस लोग हों तो कार्यक्रम का गरिमापन और महत्वपूर्ण होना भी साबित करता है। तो कोशिश यही होती है कि संख्या कम से कम पाँच और अधिकतम बीस तक तो पहुँचे ही पहुँचें। तब आमंत्रण पत्र को निमंत्रण पत्र बनाने की जद्दोजहद करनी ही पड़ती है। अधिकतर कार्यक्रम चूँकि शाम सात बजे के आसपास ही आयोजित किए जाते हैं, तब यह और अधिक जरूरी हो जाता है।

तो मैं कह रहा था कि दस लोग ही कार्यक्रम की धुरी होते हैं। पहला आयोजक, दूसरा संचालक, तीसरा मुख्य अतिथि, चौथा विशिष्ट अतिथि और पाचवाँ कार्यक्रम का अध्यक्ष। श्रोता हो यह भी, छिपी हुई शर्त नहीं है। पर देखा यह जाता है कि ये पाँच भी हुए तो भी किसी कार्यक्रम

# एक सफल साहित्यिक कार्यक्रम के लब्बोलुआब

लब्बोलुआब यह कि जब दस बीस लोग हों तो कार्यक्रम का गरिमापन और महत्वपूर्ण होना भी साबित करता है। तो कोशिश यही होती है कि संख्या कम से कम पाँच और अधिकतम बीस तक तो पहुँचे ही पहुँचें। तब आमंत्रण पत्र को निमंत्रण पत्र बनाने की जद्दोजहद करनी ही पड़ती है। अधिकतर कार्यक्रम चूँकि शाम सात बजे के आसपास ही आयोजित किए जाते हैं, तब यह और अधिक जरूरी हो जाता है। तो मैं कह रहा था कि पाँच लोग ही कार्यक्रम की धुरी होते हैं। पहला आयोजक, दूसरा संचालक, तीसरा मुख्य अतिथि, चौथा विशिष्ट अतिथि और पाचवाँ कार्यक्रम का अध्यक्ष। श्रोता हो यह भी, छिपी हुई शर्त नहीं है। पर देखा यह जाता है कि ये पाँच भी हुए तो भी किसी कार्यक्रम का कुछ बिगड़ना नहीं है। किसी कार्यक्रम की सफलता में इससे ज्यादा लोगों की उपस्थिति अपेक्षित है भी नहीं। एक कार्यक्रम में तो आयोजक और संचालक की दोनों भूमिकाओं में आयोजक और अध्यक्षता का दायित्व उनके ही पास था। कुछ मौकों पर ऐसी घटनाएँ होना स्वाभाविक है। वैसे इन साहित्यिक कार्यक्रमों में उपस्थिति बड़ा संकेत है। ऐसे में एक स्वनामधन्य साहित्यकार ने अपने अनुभवों से एक सक्ना जो लिया उसमें उन्होंने अपने 'निमंत्रण पत्रों' में अतिथियों को चार वर्गों में बाँट दिया। 'अतिथि अपि चतुर्वर्ण भवेत्' की तर्ज पर मुख्य अतिथि,

नासिका पकवानों की खुशबू की टोह जरूर लें रही थी। भला तो यह था कि एक अतिथि और अध्यक्ष के अलावा किसी को बोलना नहीं था। चूँकि आयोजक ही संचालन कर रहे थे, तो तीसरे प्राणी वे थे, जो बोल रहे थे। इधर अतिथि का भाषण किसी तरह समाप्त हुआ था। इधर संचालक जी ने अध्यक्षीय भाषण हेतु अध्यक्षजी को मंच पर बुलाया तभी, लघुशंका के लिए बाहर गया तरह चौदह साल का बालक, भीतर आते हुए बोल पड़ा- 'खाना लग गया है। संकेत पाते ही पीछे बैठे लोग धीरे-धीरे बाहर जाने लगे। अत्यधिक बेचैन नैरोकते हुए कहा कि वे ज्यादा देर नहीं बोलेंगे। पर इस बात का कोई असर किसी पर हुआ हो, दिखाई नहीं दिया। होते होते पूरा हाल खाली था। बीस में से वे जिन्हें भाषण नहीं देना था, पर मंच पर उग्रजमान थे, भोजन के लिए जाने के व्यग्र हो रहे थे। चार भी खुसुर-फुसुर शुरू हो चुकी थी। सम्माननीय विशिष्ट अतिथि जो पिछली कुर्सियों पर थे भी उठकर जाने लगे। अध्यक्ष जी ने बेमन से अपना भाषण अधूरा ही छोड़ दिया। संचालक जी ने ही आभार व्यक्त किया और सभी से आग्रह किया कि वे भोजन प्राप्त करें। पर वहाँ सुनने वाला कोई नहीं था, सब पहले ही भोजन पर टूट पड़े थे।

## सामयिक

डॉ. रामेश्वर मिश्र

लेखक स्तंभकार हैं।



भोजशाला भारतीय इतिहास, संस्कृति और आस्था का ऐसा अध्याय है, जिससे समय-समय पर समाज, राजनीति और न्याय व्यवस्था को गहन विमर्श के लिए प्रेरित किया है। मध्य प्रदेश के धार नगर में स्थित यह ऐतिहासिक स्थल केवल पत्थरों और स्थापत्य का समूह नहीं, बल्कि भारतीय सभ्यता की स्मृतियों, ज्ञान परंपरा और सांस्कृतिक संघर्षों का जीवंत प्रतीक है। हाल ही में भोजशाला को लेकर आया न्यायालयीय निर्णय एक बार फिर इस विषय को राष्ट्रीय चर्चा के केंद्र में ले आया है। यह फैसला केवल किसी धार्मिक विवाद का हिस्सा नहीं, बल्कि इतिहास, पुरातत्व, संवैधानिक प्रक्रिया और सामाजिक सौहार्द के बीच संतुलन स्थापित करने का प्रयास भी है।

भोजशाला का नाम आते ही भारतीय इतिहास के महान शासक राजा भोज का स्मरण होता है। परमार वंश के इस प्रतापी राजा ने 11वीं शताब्दी में धार को शिक्षा, साहित्य, कला और संस्कृति का प्रमुख केंद्र बनाया था। राजा भोज केवल योद्धा ही नहीं, बल्कि महान विद्वान, साहित्यकार और स्थापत्य प्रेमी भी थे। उनके शासनकाल में संस्कृत साहित्य, विज्ञान, ज्योतिष, चिकित्सा और वास्तुकला का अभूतपूर्व विकास हुआ। धार नगरी को उस समय विद्या की राजधानी माना जाता था। इतिहासकारों के अनुसार भोजशाला संस्कृत अध्ययन और देवी सरस्वती की उपासना का प्रमुख केंद्र थी। यह स्थान विद्वानों, कवियों और विद्यार्थियों के लिए ज्ञान का तीर्थ माना जाता था।

भारतीय परंपरा में माँ सरस्वती को ज्ञान, कला और विद्या की देवी माना गया है। भोजशाला से जुड़ी अनेक मान्यताएँ इसे माँ वाग्देवी के मंदिर के रूप में प्रस्तुत करती हैं। कहा जाता है कि यहाँ विद्वानों की सभाएँ आयोजित होती थीं, शास्त्रार्थ होते थे और विद्यार्थियों को शिक्षा प्रदान की जाती थी। यदि हम भारतीय सभ्यता की मूल आत्मा को देखें, तो ज्ञान और शिक्षा को सदैव सर्वोच्च स्थान प्राप्त रहा है। तक्षशिला, नालंदा और विक्रमशिला जैसे विद्यविद्यालयों की परंपरा में भोजशाला को भी एक महत्वपूर्ण केंद्र के रूप में देखा जाता है।

मध्यकालीन भारत में सात परिवर्तन और आक्रमणों के साथ अनेक धार्मिक एवं सांस्कृतिक

# भोजशाला: इतिहास के आइने में सत्य की खोज

भोजशाला का नाम आते ही भारतीय इतिहास के महान शासक राजा भोज का स्मरण होता है। परमार वंश के इस प्रतापी राजा ने 11वीं शताब्दी में धार को शिक्षा, साहित्य, कला और संस्कृति का प्रमुख केंद्र बनाया था। राजा भोज केवल योद्धा ही नहीं, बल्कि महान विद्वान, साहित्यकार और स्थापत्य प्रेमी भी थे। उनके शासनकाल में संस्कृत साहित्य, विज्ञान, ज्योतिष, चिकित्सा और वास्तुकला का अभूतपूर्व विकास हुआ। धार नगरी को उस समय विद्या की राजधानी माना जाता था। इतिहासकारों के अनुसार भोजशाला संस्कृत अध्ययन और देवी सरस्वती की उपासना का प्रमुख केंद्र थी। यह स्थान विद्वानों, कवियों और विद्यार्थियों के लिए ज्ञान का तीर्थ माना जाता था।

स्थलों की संरचनाओं में परिवर्तन हुए। भोजशाला भी इस ऐतिहासिक प्रक्रिया से अछूती नहीं रही। बाद के काल में यहाँ कमाल मौला मस्जिद का निर्माण हुआ और यह स्थल दो धार्मिक परंपराओं के साझा इतिहास का प्रतीक बन गया। यही कारण है कि समय के साथ भोजशाला विवाद का विषय बनती चली गई। हिंदू समाज इसे माँ सरस्वती और राजा भोज की धरोहर मानता रहा, जबकि मुस्लिम समुदाय इसे मस्जिद के रूप में देखता है। यह विवाद केवल धार्मिक पहचान का प्रश्न नहीं, बल्कि ऐतिहासिक व्याख्या और सांस्कृतिक स्मृति का भी विषय है।

हाल ही में आए फैसले ने भारतीय पुरातत्व सर्वेक्षण तथा ऐतिहासिक प्रमाणों को गंभीरता से देखने की आवश्यकता को रेखांकित किया है। न्यायालय ने यह स्पष्ट किया कि किसी भी ऐतिहासिक विवाद का समाधान भावनाओं या राजनीतिक नारों के आधार पर नहीं, बल्कि तथ्यों और साक्ष्यों के आधार पर होना चाहिए। यह दृष्टिकोण भारतीय लोकतंत्र की परिपक्वता को भी दर्शाता है। न्यायालय ने यह संदेश दिया कि इतिहास की व्याख्या केवल जनभावनाओं से नहीं की जा सकती; इसके लिए निष्पक्ष शोध, पुरातात्विक अध्ययन और प्रामाणिक दस्तावेजों की आवश्यकता होती है। भोजशाला विवाद हमें भारतीय इतिहास लेखन की जटिलताओं की ओर भी ध्यान आकर्षित करता है। भारत का इतिहास अनेक परतों से निर्मित हुआ है। यहाँ वैदिक संस्कृति, बौद्ध परंपरा, जैन धर्म, इस्लामी प्रभाव और औपनिवेशिक शासन—सभी ने अपनी छाप छोड़ी है। इसलिए किसी भी ऐतिहासिक स्थल की पहचान केवल एक आयाम में नहीं देखी जा सकती। भोजशाला का प्रश्न भी इसी बहुआयामी

इतिहास का हिस्सा है। भारतीय संस्कृति की सबसे बड़ी विशेषता यह अस्तित्व और समन्वय रही है। यहाँ विविध धार्मिक और सांस्कृतिक परंपराएँ सदियों से साथ-साथ विकसित हुई हैं। यदि इतिहास को केवल संघर्ष और टकराव के दृष्टिकोण से देखा जाएगा, तो समाज में

ऐतिहासिक महत्व पर गहन अध्ययन करना चाहिए। यहाँ उपलब्ध स्थापत्य कला, शिलालेख, मूर्तिकला और अन्य पुरावशेष भारतीय इतिहास की अमूल्य धरोहर हैं। यदि इनका व्यवस्थित अध्ययन किया जाए, तो भारतीय मध्यकालीन इतिहास की अनेक अनसुलझी पहलियों का समाधान संभव हो सकता है। भोजशाला केवल धार्मिक आस्था का विषय नहीं, बल्कि भारतीय स्थापत्य कला का भी उत्कृष्ट उदाहरण है। यहाँ की नक्काशी, स्तंभों की शैली और स्थापत्य संरचना भारतीय कला की समृद्ध परंपरा को दर्शाती है। स्थापत्य विशेषज्ञों का मानना है कि इस स्थल में परमारकालीन कला के अनेक महत्वपूर्ण तत्व दिखाई देते हैं। यह भारतीय कला इतिहास के लिए भी अत्यंत महत्वपूर्ण है।

समाज के लिए सबसे बड़ी चुनौती यह है कि वह इतिहास को किस दृष्टि से देखता है। यदि इतिहास को प्रतिशोध का माध्यम बनाया जाएगा, तो वह संघर्ष को जन्म देगा। किंतु यदि इतिहास को विभाजन बड़ेगा। किंतु यदि इतिहास को संवाद, समन्वय और सांस्कृतिक विकास की दृष्टि से देखा जाए, तो वह समाज को जोड़ने का कार्य करेगा। भोजशाला के संदर्भ में भी यही अपेक्षा की जानी चाहिए कि इसे विवाद के बजाय सांस्कृतिक धरोहर के रूप में देखा जाए। आज आवश्यकता इस बात की है कि भोजशाला को राजनीतिक लाभ और साम्प्रदायिक तनाव का माध्यम बनाने के बजाय शोध और संरक्षण का विषय बनाया जाए। भारतीय पुरातत्व सर्वेक्षण, इतिहासकारों और सांस्कृतिक संस्थानों को मिलकर इस स्थल के



विभाजन बड़ेगा। किंतु यदि इतिहास को संवाद, समन्वय और सांस्कृतिक विकास की दृष्टि से देखा जाए, तो वह समाज को जोड़ने का कार्य करेगा। भोजशाला के संदर्भ में भी यही अपेक्षा की जानी चाहिए कि इसे विवाद के बजाय सांस्कृतिक धरोहर के रूप में देखा जाए।

आज आवश्यकता इस बात की है कि भोजशाला को राजनीतिक लाभ और साम्प्रदायिक तनाव का माध्यम बनाने के बजाय शोध और संरक्षण का विषय बनाया जाए। भारतीय पुरातत्व सर्वेक्षण, इतिहासकारों और सांस्कृतिक संस्थानों को मिलकर इस स्थल के

भारतीय इतिहास और संस्कृति के अध्ययन का महत्वपूर्ण केंद्र बन सकता है।

भारतीय संविधान सभी नागरिकों को धार्मिक स्वतंत्रता और सांस्कृतिक अधिकार प्रदान करता है। इसलिए न्यायालय का दायित्व केवल कानून की व्याख्या करना ही नहीं, बल्कि सामाजिक संतुलन बनाए रखना भी होता है। भोजशाला मामले में भी न्यायपालिका ने इसी संतुलन को स्थापित करने का प्रयास किया है। यह भारतीय लोकतंत्र की शक्ति का प्रमाण है कि यहाँ संवेदनशील मुद्दों का समाधान भी न्यायिक प्रक्रिया के माध्यम से खोजा जाता है।

भोजशाला पर आया फैसला समाज के लिए आत्मचिंतन का अवसर भी है। यह हमें यह सोचने के लिए प्रेरित करता है कि क्या हम इतिहास को केवल विवाद और टकराव के रूप में देखना चाहते हैं, या उसे सांस्कृतिक चेतना और राष्ट्रीय एकता का आधार बनाना चाहते हैं। भारत की आत्मा उसकी विविधता और सहिष्णुता में निहित है। यदि हम इन मूल्यों को बनाए रखेंगे, तभी इतिहास का सही अर्थ समझ पाएँगे।

अंततः भोजशाला का प्रश्न केवल एक इमारत या धार्मिक स्थल का प्रश्न नहीं है। यह भारतीय इतिहास, सांस्कृतिक स्मृति, न्याय व्यवस्था और सामाजिक परिपक्वता की परीक्षा है। इतिहास के आइने में सत्य की खोज तभी संभव है, जब समाज भावनाओं के साथ-साथ तथ्यों और विवेक को भी महत्व दे। भोजशाला पर आया फैसला हमें यही संदेश देता है कि सत्य की खोज संघर्ष से नहीं, बल्कि संवाद, शोध और न्यायपूर्ण दृष्टिकोण से होती है। आज आवश्यकता है कि भोजशाला को भारतीय संस्कृति और ज्ञान परंपरा के गौरवशाली प्रतीक के रूप में स्थापित किया जाए। यदि समाज, सरकार और इतिहासकार मिलकर इस दिशा में प्रयास करें, तो भोजशाला आने वाली पीढ़ियों के लिए केवल एक विवादाित स्थल नहीं, बल्कि भारतीय सभ्यता की महान विरासत के रूप में जानी जाएगी।

## सरोकार

डॉ. चन्द्र सोनाने

लेखक एमपी जनसंपर्क विभाग के सेवानिवृत्त अधिकारी हैं।



ने शानल क्राइम रिकॉर्ड्स ब्यूरो द्वारा हाल ही में जारी आँकड़ों के अनुसार पिछले 70 साल में 20 लाख अपहरण के प्रकरण दर्ज किए गए हैं। किंतु इसमें चैकाने वाली बात यह है कि इन आँकड़ों में से 11 लाख अपहरण केवल पिछले 10 सालों में ही बढ़े हैं। यह गंभीर चिंताजनक बात है। नेशनल क्राइम रिकॉर्ड्स ब्यूरो के आँकड़ों के अनुसार अपहरण की घटनाओं में तीन गुना वृद्धि हुई है। देश में अपहरण और लड़कियों को जबरन उठा ले जाने की घटनाएँ पिछले एक दशक में अप्रत्याशित रूप से बढ़ी हैं। हाल ही में मध्यप्रदेश की राजधानी भोपाल में एक आईएसएस एकेडमी की निदेशक के अपहरण और 1 करोड़ 89 लाख रूपए की फिरोती के मामले ने प्रदेश और देश में सुरक्षा व्यवस्था पर अनेक सवाल खड़े कर दिए हैं। प्राप्त आँकड़ों के विश्लेषण से यह पता चलता है कि वर्ष 1953 से 2024 तक देश में कुल 20 लाख से अधिक अपहरण के मामले दर्ज किए गए हैं। इसमें चैकाने वाला तथ्य यह है कि इन सात दशकों में कुल मामलों का 54

प्रतिशत हिस्सा यानी 11 लाख 24 हजार प्रकरण केवल पिछले एक दशक 2013 से 2024 के दौरान ही दर्ज हुए हैं।

प्राप्त जानकारी के अनुसार कुल अपराधों में अपहरण की हिस्सेदारी वर्ष 1953 से 1962 के बीच 1.01 प्रतिशत थी। जो 2013 से 2024 के दौरान बढ़कर 3.04 प्रतिशत तक पहुँच गई। अपहरण के कारणों में सबसे बड़ा कारण विवाह के लिए महिलाओं को उठाना और सामान्य अपहरण है। अपहरण के मामलों में राज्यों की तुलना करें तो उत्तरप्रदेश और महाराष्ट्र के बाद बिहार तीसरे नम्बर पर है। वर्ष 2024 के आँकड़ों में बिहार शीर्ष 6 राज्यों में सबसे नीचे दर्ज किया गया है। फिरोती के लिए किए जाने वाले संगठित



अपहरण कुल मामलों का केवल 0.7 प्रतिशत ही है। उपलब्ध आँकड़ों के अनुसार पिछले 7 दशकों में से प्रत्येक दशक में अपहरण और उसकी हिस्सेदारी इस प्रकार है - सन् 1953 से 1962 के बीच 60,463 अपहरण हुए थे। कुल अपहरण में इसकी हिस्सेदारी 1.01 प्रतिशत ही थी। 1963 से 1972 के दशक में कुल 85,401 हुए। कुल अपहरण में इसकी हिस्सेदारी भी 1.01 प्रतिशत ही थी। 1973 से 1982 तक के दशक में 1,22,905 अपहरण हुए। कुल अपहरण में इसकी हिस्सेदारी 0.98 प्रतिशत थी।

सन् 1983 से 1992 के दशक में कुल अपहरण 1,68,112 अपहरण हुए। कुल अपहरण में इसकी हिस्सेदारी 1.13 प्रतिशत थी। सन्

1993 से 2002 के दशक में कुल अपहरण 2,17,949 हुए। कुल अपहरण में इसकी हिस्सेदारी 1.26 प्रतिशत थी। सन् 2003 से 2012 तक के दशक में कुल अपहरण 3,05,438 हुए। कुल अपहरण में इसकी हिस्सेदारी 1.33 प्रतिशत थी। सन् 2013 से 2024 के दौरान अपहरण की संख्या में अचानक तीन गुना वृद्धि हो गई! इस दशक में कुल अपहरण 11,24,117 हुए। कुल अपहरण में इसकी हिस्सेदारी 3.04 प्रतिशत थी। ये आँकड़ें भयावह और चैकाने वाले हैं। दिनोंदिन अपहरण की बढ़ती हुई संख्या चैकाने वाली है। साथ ही आश्चर्यजनक भी है। जिस परिवार में किसी लड़की या लड़के का अपहरण होता है तो उस पर क्या गुजरती है, यह वहीं जानता है। पूरे परिवार की नींद उड़ जाती है। केन्द्र सरकार और राज्य सरकारों को चाहिए कि वे इन आँकड़ों को गंभीरतापूर्वक लें और योजनाबद्ध तरीके से अपहरण के बच्चे को न केवल ढूँढ निकालें, बल्कि भविष्य में अपहरण नहीं होने पाए, इसके लिए कठोर नियम बनावें, ताकि कोई किसी परिवार के दिन का चैन और रात की नींद खराब नहीं होने पाए।

## मुद्दा

अरुण कुमार उनायक

लेखक भारतीय स्टेट बैंक सेवानिवृत्त सहायक महाप्रबंधक हैं।



एशिया में बढ़ते तनाव से अपूर्ण श्रृंखलाएँ और तेल कीमतें प्रभावित हैं; ऐसे में 10 मई को प्रधानमंत्री नरेंद्र मोदी ने विदेशी मुद्रा बचाने के लिए विदेश यात्रा व सोने की खरीद टालने, पेट्रोलडीजल की खपत घटाने, सार्वजनिक परिवहन, कारपुलिंग और इलेक्ट्रिक वाहनों को बढ़ावा देने तथा जीवनशैली में बदलाव का आह्वान किया। उन्होंने पार्सल ड्रुलाई को रेल से और बफ्रॉमहोम को प्रोत्साहित करने की भी सलाह दी। यह अपील सतही तौर पर 'आर्थिक राष्ट्रवाद' लगती है, पर संदर्भ में यह वैश्विक अस्थिरता और घरेलू दबावों की आपात प्रतिक्रिया प्रतीत होती है। कच्चे तेल की कीमतों में उछाल ने भारत जैसे आयात-निर्भर देश पर दबाव बढ़ाया है। इसी पृष्ठभूमि में रुपया 95 प्रति डॉलर के पार पहुँचा—जो बाह्य क्षेत्र पर बढ़ते दबाव का संकेत है, जहाँ हाल के महीनों में निर्यात-आयात असंतुलन से बढ़ता चालू खाता घाटा और उससे भी अधिक पूंजीगत खाते की कमजोरी—विशेषकर विदेशी निवेश, बाहरी उधार और अन्य पूंजी प्रवाह में कमी—रुपये पर दबाव के प्रमुख कारण रहे हैं।

ऊर्जा और सोने पर भारी आयात निर्भरता भारत की संरचनात्मक कमजोरी रही है। तेल और सोने की ऊँची कीमतें डॉलर की मांग बढ़ाती हैं। खाड़ी देशों से प्रेषण पर अनिश्चितता ने स्थिति को और जटिल बना

## आर्थिक संयम की अपील: राष्ट्रवाद या संकट प्रबंधन?

दिया है। इस दबाव के बीच तेल वितरण कंपनियों को लगभग रू. 1000 करोड़ का घाटा प्रतिदिन हो रहा है और खरीफ सीजन से पहले उर्वरकों के कच्चे माल जैसे प्राकृतिक गैस, पोटाश, अमोनिया जैसे रसायनों का महँगा आयात भी अपरिहार्य है। रासायनिक उर्वरकों की कमी या महँगाई से कृषि उत्पादन प्रभावित होने और खाद्य कीमतों पर दबाव बढ़ने की आशंका है, जो समय रहते नियंत्रण न होने पर खाद्य सुरक्षा के लिए चुनौती बन जायेगी। ऐसे में प्रधानमंत्री की अपील मूलतः डॉलर की मांग घटाने का एक 'आसान विकल्प' भर है, जबकि परिस्थितियों कीमतों के यथार्थपरक समायोजन जैसे कठिन, पर अधिक प्रभावी, निर्णयों की मांग करती हैं। व्यवहारिक स्तर पर भी इस अपील की सीमाएँ स्पष्ट हैं। अधिकांश शहरों में सार्वजनिक परिवहन अत्यवस्थित, भीड़भाड़ वाला और समय-साध्य है। दूसरी ओर, राजनीतिक रैलियों, सरकारी कार्यक्रमों और आयोजनों में संसाधनों का व्यापक उपयोग 'कथनी और करनी' के अंतर को उजागर करता है। मध्यप्रदेश में निगम-मंडल अध्यक्षों का सैकड़ों वाहनों के साथ राजधानी भोपाल पदभार ग्रहण करने पहुँचना इस विरोधाभास को और गहरा करता है। यह विरोधाभास जनता से अपेक्षित संयम की नैतिक ताकत को कमजोर करता है।

यह भी इस अपील की सीमाएँ स्पष्ट हैं। अधिकांश शहरों में सार्वजनिक परिवहन अत्यवस्थित, भीड़भाड़ वाला और समय-साध्य है। दूसरी ओर, राजनीतिक रैलियों, सरकारी कार्यक्रमों और आयोजनों में संसाधनों का व्यापक उपयोग 'कथनी और करनी' के अंतर को उजागर करता है। मध्यप्रदेश में निगम-मंडल अध्यक्षों का सैकड़ों वाहनों के साथ राजधानी भोपाल पदभार ग्रहण करने पहुँचना इस विरोधाभास को और गहरा करता है। यह विरोधाभास जनता से अपेक्षित संयम की नैतिक ताकत को कमजोर करता है।

लाख करोड़ की बाजार पूंजीकरण में कमी दर्ज की गई। पेट्रोल कीमत में हालिया बढ़ोतरी ने निवेशकों की आशंका को पुष्ट कर दिया है, जबकि बढ़ते आर्थिक दबाव के कारण समग्र आर्थिक संतुलन बिगड़ने



की संभावना भी बनी हुई है। सरकार ने 69 दिनों के कच्चे तेल, एलएनजी और 45 दिनों के एलपीजी भंडार का हवाला देकर स्थिति को नियंत्रित बताया है, लेकिन दीर्घकालिक संकट की स्थिति में यह पर्याप्त नहीं माना जा सकता है। इससे ऊर्जा नीति की सीमाएँ भी उजागर होती हैं। सौर, पवन और भंडारण जैसी वैकल्पिक ऊर्जा में निवेश की गति धीमी है और इलेक्ट्रिक वाहनों, इंडक्शन कुकिंग तथा बायोगैस जैसे

विकल्पों का विस्तार सीमित है। पेट्रोलियम भंडारण क्षमता भी पिछले एक दशक से नहीं बढ़ी है। 2003 में शुरू हुई रणनीतिक भंडारण परियोजना का दूसरा चरण—जिसे 2021 में मंजूरी मिली—बजट और

संकट की इस संवेदनशील घड़ी में शीर्ष स्तर की पश्चिम एशिया यात्राओं का समय और प्राथमिकता स्पष्ट रणनीतिक संदेश नहीं दे पाती। बढ़ते तनाव के बीच ऐसी सक्रियता कूटनीतिक पहल तो दिखाती है, पर उसके ठोस परिणामों और रणनीतिक लाभों पर पारदर्शिता का अभाव बना रहता है। सबसे गंभीर प्रश्न संसाधन लोकतंत्र और संसद में जवाबदेही से जुड़ा है। इतने महत्वपूर्ण वैश्विक संकट पर संसद में व्यापक चर्चा और सर्वसम्मत नीति-निर्माण अपेक्षित था, लेकिन सरकार की सक्रिय पहल का अभाव दिखा। विपक्ष के सुझावों की अनदेखी और संवाद की कमी से संकट प्रबंधन संस्थागत विमर्श के बजाय सीमित दायरे में सिमटता प्रतीत होता है। सांस्कृतिक पहल के नाम पर मंदिरों में स्वर्णमंडन की भव्य परियोजनाओं के बीच सोना न खरीदने की अपील एक विरोधाभास पैदा करती है। एक ओर आर्थिक संयम का संदेश है, तो दूसरी ओर स्वर्ण उपयोग का विस्तार 'स्वर्ण संसाधन अवरोध' को बढ़ावा देता दिखाता है।

भारतीय रिजर्व बैंक भी हाल के वर्षों में अपने स्वर्ण भंडार में लगातार वृद्धि कर रहा है। मार्च 2026 तक बैंक के विदेशी मुद्रा भंडार में सोने की हिस्सेदारी बढ़कर 16.7% हो गई, जो छह महीने पहले 13.92% थी। वैश्विक स्तर पर कई केंद्रीय बैंक आर्थिक अनिश्चितता और बाजार अस्थिरता से बचाव के लिए सोना एक सुरक्षित संपत्ति के रूप में बढ़ा रहे हैं, जो संस्थागत स्तर पर इसके महत्व को दर्शाता है। हालाँकि सोना

संकट की इस संवेदनशील घड़ी में शीर्ष स्तर की पश्चिम एशिया यात्राओं का समय और प्राथमिकता स्पष्ट रणनीतिक संदेश नहीं दे पाती। बढ़ते तनाव के बीच ऐसी सक्रियता कूटनीतिक पहल तो दिखाती है, पर उसके ठोस परिणामों और रणनीतिक लाभों पर पारदर्शिता का अभाव बना रहता है। सबसे गंभीर प्रश्न संसाधन लोकतंत्र और संसद में जवाबदेही से जुड़ा है। इतने महत्वपूर्ण वैश्विक संकट पर संसद में व्यापक चर्चा और सर्वसम्मत नीति-निर्माण अपेक्षित था, लेकिन सरकार की सक्रिय पहल का अभाव दिखा। विपक्ष के सुझावों की अनदेखी और संवाद की कमी से संकट प्रबंधन संस्थागत विमर्श के बजाय सीमित दायरे में सिमटता प्रतीत होता है। सांस्कृतिक पहल के नाम पर मंदिरों में स्वर्णमंडन की भव्य परियोजनाओं के बीच सोना न खरीदने की अपील एक विरोधाभास पैदा करती है। एक ओर आर्थिक संयम का संदेश है, तो दूसरी ओर स्वर्ण उपयोग का विस्तार 'स्वर्ण संसाधन अवरोध' को बढ़ावा देता दिखाता है।

भारतीय रिजर्व बैंक भी हाल के वर्षों में अपने स्वर्ण भंडार में लगातार वृद्धि कर रहा है। मार्च 2026 तक बैंक के विदेशी मुद्रा भंडार में सोने की हिस्सेदारी बढ़कर 16.7% हो गई, जो छह महीने पहले 13.92% थी। वैश्विक स्तर पर कई केंद्रीय बैंक आर्थिक अनिश्चितता और बाजार अस्थिरता से बचाव के लिए सोना एक सुरक्षित संपत्ति के रूप में बढ़ा रहे हैं, जो संस्थागत स्तर पर इसके महत्व को दर्शाता है। हालाँकि सोना

खरीदना व्यक्तिगत रूप से गलत नहीं है, पर यह केवल निजी पसंद नहीं, बल्कि भारत की पारंपरिक बचत प्रवृत्ति और आधुनिक आर्थिक आवश्यकताओं के बीच एक संरचनात्मक द्वंद्व भी है। ऐसे में नीति-निर्माण के स्तर पर इन दोनों प्रवृत्तियों के बीच अधिक संतुलित दृष्टिकोण अपनाने की आवश्यकता महसूस होती है। यद्यपि भारत के पास लगभग 690 बिलियन डॉलर का पर्याप्त विदेशी मुद्रा भंडार है और अंतरराष्ट्रीय मुद्रा कोष के विशेष आह्वान अधिकारों (एसडीआर) का आपात उपयोग भी नहीं करना पड़ा है, इसलिए 1990-91 जैसी गंभीर स्थिति की आशंका फिलहाल कम है; तथापि विलंब से उठाए गए कदमों के बीच ऐसी अपील आर्थिक रूप से उचित प्रतीत होती है, पर इसकी प्रभावशीलता सरकार की नीतिगत सुसंगति और विश्वसनीयता पर निर्भर करती है। यदि समय रहते ऊर्जा विविधीकरण, आयात निर्भरता में कमी और संस्थागत संवाद मजबूत किए गए होते—साथ ही अस्थिर विदेशी संस्थागत व पोर्टफोलियो निवेश को आकर्षित करने वाली नीतियाँ सुधारी जातीं, गोल्ड बॉन्ड अधिक आकर्षक बनाए जाते, संकटसंचार पेशेवर होता और पेट्रोलियम भंडारण विस्तार समर्थन पर होता—तो आज स्थिति इतनी दबावपूर्ण न होती। आर्थिक संकट से निपटने के लिए केवल जनता से संयम की अपेक्षा पर्याप्त नहीं—सरकार भी अपने निर्णयों, प्राथमिकताओं और आचरण में आवश्यक पारदर्शिता दिखाए, तभी 'आर्थिक राष्ट्रवाद' ठोस राष्ट्रीय प्रयास बन पाएगा।



अभिव्यक्ति

अदिति सिंह भदौरिया

लेखक स्तंभकार हैं।

समय के साथ समाज की सोच, जीवन-शैली और सफलता के अर्थ निरन्तर परिवर्तित होते रहे हैं। कभी सफलता का अर्थ ज्ञान, संस्कार, धैर्य और समाज में सम्मानजनक स्थान प्राप्त करना माना जाता था, किन्तु आज तकनीक और मनोरंजन की चकाचौंध ने सफलता की परिभाषा को एक नए रूप में प्रस्तुत कर दिया है। विशेष रूप से ओटीटी मंचों और रियलिटी शो ने युवाओं की सोच, आकांक्षाओं और जीवन-दृष्टि को गहराई से प्रभावित किया है। आज का युवा केवल परिश्रम और धैर्य से मिलने वाली उपलब्धियों की ओर ही आकर्षित नहीं है, बल्कि वह त्वरित प्रसिद्धि, लोकप्रियता और बाहरी चमक को भी सफलता का प्रतीक मानने लगा है।

ओटीटी मंचों ने मनोरंजन की दुनिया को एक नया आयाम दिया है। अब दर्शक केवल दूरदर्शन या सिनेमाघरों तक सीमित नहीं रहे। मोबाइल और इंटरनेट ने मनोरंजन को

# ओटीटी, रियलिटी शो : युवाओं की सफलता के बदलते मापदण्ड

हर व्यक्ति को पहुँच में ला दिया है। विविध विषयों पर आधारित वेब-श्रृंखलाएँ, फिल्में की नवीन प्रस्तुति और स्वतंत्र अभिव्यक्ति ने युवाओं को आकर्षित किया है। ओटीटी ने अनेक कलाकारों को अवसर प्रदान किए, समाज के उपेक्षित विषयों को मंच दिया और रचनात्मकता को नई दिशा भी प्रदान की। यह आधुनिक तकनीक का एक सकारात्मक पक्ष है।

किन्तु इसके साथ ही एक गम्भीर प्रश्न भी उभरकर सामने आया है-क्या लोकप्रियता ही सफलता का वास्तविक मापदण्ड बन चुकी है? आज सोशल मीडिया पर अनुयायियों की संख्या, कैमरे के सामने दिखाई देने वाली भव्यता और क्षणिक प्रसिद्धि को सफलता का पर्याय माना जाने लगा है। अनेक युवा यह मानने लगे हैं कि जीवन में संघर्ष, अध्ययन और धैर्य से अधिक महत्त्व त्वरित पहचान का है। यही मानसिकता उन्हें रियलिटी शो की ओर आकर्षित करती है।

रियलिटी शो आज केवल मनोरंजन का माध्यम नहीं रह गए, बल्कि वे युवाओं के सपनों और महत्वाकांक्षाओं को

प्रभावित करने वाले शक्तिशाली मंच बन चुके हैं। गायन, नृत्य, अभिनय अथवा साहसिक प्रतियोगिताओं पर आधारित ये कार्यक्रम युवाओं को प्रसिद्धि पाने का अवसर देते हैं। कई प्रतिभाशाली युवाओं ने इन मंचों के माध्यम से अपनी पहचान बनाई है और अपने जीवन को नई दिशा दी है। यह इन कार्यक्रमों का सकारात्मक पक्ष है कि वे छिपी हुई प्रतिभाओं को समाज के सामने लाते हैं।

परन्तु दूसरी ओर इन कार्यक्रमों में प्रतिस्पर्धा की तीव्रता, कृत्रिम भावनात्मक प्रस्तुतियाँ और लोकप्रियता प्राप्त करने की होड़ कई बार युवाओं के मानसिक संतुलन को प्रभावित करती है। कैमरे के सामने निर्मित कृत्रिम जीवन उन्हें यह विश्वास दिलाते लगता है कि सफलता केवल प्रसिद्ध हो जाने में है। परिश्रम की गहराई, ज्ञान का मूल्य और नैतिकता की गरिमा धीरे-धीरे पीछे छूटती दिखाई देती है। आज अनेक युवा अपने व्यक्तित्व का निर्माण वास्तविक जीवन के आदर्शों से नहीं, बल्कि आभासी मंचों के प्रभाव से करने लगे हैं।

यही कारण है कि समाज में सफलता के मापदण्ड

भी परिवर्तित होते दिखाई दे रहे हैं। पहले किसी व्यक्ति की पहचान उसके चरित्र, व्यवहार और ज्ञान से होती थी, जबकि आज उसकी पहचान उसके बाहरी प्रदर्शन और सामाजिक माध्यमों पर सक्रियता से आँकी जाने लगी है। यह परिवर्तन केवल सामाजिक नहीं, बल्कि मानसिक और सांस्कृतिक स्तर पर भी गहरा प्रभाव छोड़ रहा है। युवा पीढ़ी धैर्य की अपेक्षा शीघ्र उपलब्धि चाहती है और यही अधैर्य उन्हें अनेक बार निराशा की ओर भी ले जाता है।

फिर भी यह कहना उचित नहीं होगा कि ओटीटी और रियलिटी शो पूर्णतः नकारात्मक हैं। वास्तव में समस्या माध्यमों में नहीं, बल्कि उन्हें देखने और समझने की दृष्टि में है। यदि युवा इन मंचों को प्रेरणा, ज्ञान और रचनात्मक अभिव्यक्ति के रूप में ग्रहण करें, तो वे उनके व्यक्तित्व-विकास में सहायक सिद्ध हो सकते हैं। अनेक वेब-श्रृंखलाएँ सामाजिक समस्याओं, ऐतिहासिक घटनाओं और मानवीय संवेदनाओं को प्रभावशाली ढंग से प्रस्तुत कर रही हैं। इसी प्रकार कई रियलिटी शो प्रतिभा और परिश्रम के

महत्त्व को भी स्थापित करते हैं।

आश्चर्यकृत इस बात की है कि युवा सफलता के वास्तविक अर्थ को समझें। सफलता केवल प्रसिद्धि नहीं, बल्कि आत्मसन्तोष, नैतिक मूल्यों और समाज के प्रति उत्तरदायित्व से भी जुड़ी होती है। जो उपलब्धि व्यक्ति को भीतर से रिक्त कर दे, वह स्थायी सफलता नहीं हो सकती। जीवन का वास्तविक सौन्दर्य बाहरी चमक में नहीं, बल्कि व्यक्तित्व की गहराई में निहित होता है।

अन्ततः ओटीटी और रियलिटी शो आधुनिक युग की ऐसी वास्तविकताएँ हैं, जिन्हें नकारा नहीं जा सकता। उन्होंने समाज को नए अवसर दिए हैं, परन्तु साथ ही सफलता के मापदण्डों को भी बदल दिया है। आज आवश्यकता इस संतुलन की है कि युवा आधुनिक माध्यमों का उपयोग करें, परन्तु अपनी संवेदनाओं, संस्कारों और जीवन-मूल्यों को विस्मृत न करें। जब आधुनिकता और विवेक साथ चलते हैं, तभी सफलता केवल क्षणिक प्रसिद्धि नहीं, बल्कि जीवन की सार्थक उपलब्धि बन पाती है।

## एसडीएम ने पिताश्री की स्मृति में कराया जरूरतमंदों को भोजन

**सोहागपुर।** अनुविभागीय अधिकारी सुश्री प्रियंका भल्लावी ने विगत माहों पर आपने पिताश्री स्वर्गीय श्री दीपक भल्लावी की स्मृति में राम रहीम रोटी बैंक समिति के माध्यम से रेल्वे स्टेशन परिसर में जरूरतमंदों मातृशक्ति एवं जरूरतमंद नागरिकों को अपने यहां से बनवाकर लाए गए भोजन को वितरित किया गया। सुश्री प्रियंका भल्लावी ने इसे यादगार बनाने के उद्देश्य से अपने हाथों से परोसकर जरूरतमंद बेघर बेसहारा लोगों को भरपूर स्वादिष्ट भोजन कराया। इस कार्य में उनकी सहयोगी माताश्री अनुमति भल्लावी, भाई सुमित भल्लावी एवं अमित भल्लावी एवं अनुराग तिवारी बने। उन्होंने भी इस पुण्य अवसर सहयोग गया। उल्लेखनीय है कि विगत वर्षों से राम रहीम रोटी बैंक सोहागपुर रेल्वे स्टेशन परिसर में



जरूरतमंदों को भोजन करवाती है। ज्ञातव्य है कि राम रहीम रोटी बैंक इतना प्रसिद्धि प्राप्त हो गया है। नगर ही आस-पास के ग्रामीण जन भी पुण्य तिथि, जन्मदिन एवं अन्य शुभ कार्यों में नागरिक भोजन करवाते हैं। एसडीएम प्रियंका भल्लावी के उक्त कार्य पर राम रहीम रोटी बैंक के पदाधिकारियों ने प्रशंसा की है।

**श्रद्धांजलि सभा** - युवा कांग्रेस नेता पूर्व युवा कांग्रेस जिला अध्यक्ष एवं वकील कार्तिक शर्मा के पिताजी विजयकुमार शर्मा का लंबी बीमारी के बाद देवलोक भवन हो गया। उनके निधन उपरांत राज ग्रांड में श्रद्धांजलि सभा का आयोजन किया गया। इस श्रद्धांजलि सभा में वरिष्ठ कांग्रेस नेता पुष्पाजसिंह पटेल, पूर्व नपाध्यक्ष संतोष मालवीय, ब्लाक कांग्रेस अध्यक्ष सुधीर ठाकुर,नगर कांग्रेस अध्यक्ष प्रकाश जायसवाल, वकील मंगलसिंह राखुवंशी, राजकुमार खुर्वंशी, वकील संजय तिवारी, देवान्यु शर्मा पार्षद भवकर मांडी, पूर्व पार्षद मोहन कहर, वकील नीरज शर्मा,उमेश राखुवंशी आदि उपस्थित थे।

**ट्रेक्टर ट्राली ने मारी टक्कर** - सोहागपुर के समीपवर्ती ग्राम रेवा बनखेड़ी में विगत दिवस रेत चोरी की ट्रेक्टर ट्राली ने करीबन तीन बाइक को टक्कर मार दी। बताया जाता है कि इन रेत चोरों के होसले इतने बुलंद हैं कि कोई उनके खिलाफ पुलिस थाने में रिपोर्ट दर्ज कराने से डरते हैं। उल्लेखनीय है कि रेवा बनखेड़ी में नर्मदा नदी के मुहाने पर बसा हुआ है। इसलिए रेत की कोई कमी नहीं है। वहीं पता चला है कि बरसात में भी ग्राम के समीप रेत बहकर आती है। इस कारण बेखोफ रेत का दोहन होता है। पता चला है तीन बाइक वालों अपनी-अपनी बाइक खुद सुभ्रथा रहें हैं।

## प्रभारी मंत्री मंगलवार को जनसुनवाई में होंगे शामिल, जनसमस्याओं का करेंगे समाधान

**बैतूल।** लोक स्वास्थ्य एवं चिकित्सा शिक्षा राज्यमंत्री तथा जिले के प्रभारी मंत्री नरेन्द्र शिवाजी पटेल मंगलवार को बैतूल आएंगे। निर्धारित कार्यक्रम के अनुसार प्रभारी मंत्री श्री पटेल ट्रेन द्वारा दोपहर 12 बजे रेलवे स्टेशन बैतूल पहुंचेंगे। इसके पश्चात वे कलेक्ट्रेट सभाकक्ष में आयोजित जनसुनवाई में सम्मिलित होकर आमजन की समस्याएं सुनेंगे तथा समस्याओं का समाधान करेंगे। कार्यक्रम उपरांत प्रभारी मंत्री श्री पटेल शाम 5.25 बजे ट्रेन द्वारा बैतूल रेलवे स्टेशन से भोपाल के लिए प्रस्थान करेंगे।

# एमपी में 48 घंटे में भरने होंगे सड़कों के गड्ढे



**भोपाल (नप्र)।** सड़क पर बने गड्ढों, खुले नालों और जलभराव वाले क्षेत्रों में अब प्रशासन और सड़क निर्माण एजेंसियों को बैरिकेडिंग करनी होगी। सुप्रीम कोर्ट ने राज्य सरकार को पत्र लिखकर 48 घंटे के भीतर गड्ढे भरने और जरूरी सुविधाएं उपलब्ध कराने को कहा है।

मुख्य सचिव को भेजे पत्र में सुप्रीम कोर्ट कमेट्री ऑफ रोड सेफ्टी ने दो महीने में रिपोर्ट मांगी है। बारिश में ऐसे स्थानों पर रात में प्रकाश व्यवस्था रखने के निर्देश भी दिए गए हैं, ताकि सड़क हादसे न हों।

सुप्रीम कोर्ट कमेट्री ऑफ रोड सेफ्टी ने बढ़ते सड़क हादसों को लेकर सभी राज्यों और केंद्र शासित प्रदेशों को सख्त निर्देश जारी किए हैं। समिति ने गड्ढों, खुले नालों, मैनहोल और बिना बैरिकेड वाले जलभराव क्षेत्रों की तुरंत मरम्मत और सुरक्षा व्यवस्था करने को कहा है। मध्य प्रदेश के मुख्य सचिव को भी इस संबंध में निर्देश जारी कर रिपोर्ट देने को कहा गया है। समिति ने पत्र में कहा है कि सड़क किनारे खुले और बिना रोशनी वाले जलभराव क्षेत्र तथा खराब सड़कें जानलेवा दुर्घटनाओं का कारण बन रही हैं। सड़क सुरक्षा में लापरवाही से कई लोगों की जान जा चुकी है।समिति ने गड्ढों, खुले नालों, मैनहोल और बिना बैरिकेड वाले जलभराव क्षेत्रों की तुरंत मरम्मत के निर्देश दिए हैं।

# जनपद

## तीसरी रेलवे लाइन निर्माण में अवैध खनिज भंडारण पर 36 लाख 95 हजार का जुर्माना

### सोनाघाटी में अवैध मुरुम उत्खनन पर 32 लाख 25 हजार का जुर्माना, पोकलेन मशीन राजसात

जिले के सोनाघाटी क्षेत्र में अवैध मुरुम उत्खनन के मामले में अपर कलेक्टर न्यायालय बैतूल ने बड़ी कार्रवाई करते हुए आरोपी पर 32 लाख 25 हजार रुपये की शारिस्त अधिरोपित की है। साथ ही उत्खनन में प्रयुक्त पोकलेन मशीन को शासन के पक्ष में अधिहरित करने के आदेश भी दिए गए हैं। प्रकरण में मध्यप्रदेश शासन की ओर से उप संचालक खनिज प्रशासन बैतूल द्वारा प्रस्तुत मामले में बताया कि 15 जनवरी 2025 की रात लगभग 2:30 बजे थाना कोतवाली बैतूल पुलिस को मौजा सोनाघाटी स्थित खसरा नंबर 105/5 पर अवैध मुरुम उत्खनन की सूचना मिली थी। सूचना पर पुलिस ने मौके पर पहुंचकर निरीक्षण किया, जहाँ एक चेन माउटेड पोकलेन मशीन से मुरुम उत्खनन करते हुए पाया गया। पुलिस जब मशीन को थाना ले जा रही थी, उसी दौरान दो खाली डम्पर क्रमांक एमपी 48 एच 5560 एवं एमएच 27 एक्स 0801 उत्खनन स्थल की ओर जाते दिखाई दिए। पुलिस को देखकर दोनों वाहन चालक डम्पर छोड़कर फरार हो गए। बाद में पुलिस ने दोनों डम्परों को जब्त कर थाना परिसर में खड़ा कराया। अगले दिन सहायक खनिज अधिकारी बैतूल एवं विभागीय अमले द्वारा स्थल निरीक्षण कर गड्ढों की नपाई की गई, जिसमें कुल 3465 घनमीटर मुरुम उत्खनन होना पाया गया। जांच के दौरान पोकलेन ऑपरेटर अजय फरकाड़े ने अपने बयान में बताया कि मशीन शेख निजाम निवासी टिकारी की है और उनके कहने पर रात में मुरुम निकालकर डम्परों से परिवहन किया जाता था। सुनवाई के दौरान न्यायालय ने पाया कि अनावेदक द्वारा अवैध उत्खनन किया जाना प्रमाणित है। हालांकि दोनों डम्परों को खाली अवस्था में जब्त किए जाने के कारण अवैध परिवहन में उनकी सलिप्तता प्रमाणित नहीं मानी गई। अपर कलेक्टर वंदना जाट ने आदेश पारित करते हुए मध्यप्रदेश खनिज नियम 2022 के नियम 18(6) के तहत शेख निजाम पर 32 लाख 25 हजार रुपये की शारिस्त अधिरोपित की।

कार्य में कांफ्रीट स्प्लाई का कार्य कर रही थी। जांच के दौरान खनिजों की रॉयल्टी रसीद और भंडारण अनुमति संबंधी दस्तावेज उपलब्ध नहीं पाए गए। इसके बाद सहायक खनिज अधिकारी ने पंचनामा तैयार कर खनिज सामग्री जब्त कर सुरक्षाथं सुपुर्दी की तथा प्रकरण न्यायालय में प्रस्तुत किया।

सुनवाई के दौरान न्यायालय ने पाया कि अनावेदक कंपनियों द्वारा

बिना वैध अनुज्ञा के खनिज भंडारण किया गया, जो मध्यप्रदेश खनिज (अवैध खनन, परिवहन तथा भंडारण का निवारण) नियम 2022 का उल्लंघन है। न्यायालय ने यह भी स्पष्ट किया कि शासकीय निर्माण कार्यों में भी बिना वैध खनिज व्यापारी अनुज्ञति के गौण खनिजों का उपयोग या भंडारण नहीं किया जा सकता। अपर कलेक्टर वंदना जाट

ने आदेश पारित करते हुए मध्यप्रदेश खनिज नियम 2022 के नियम 18(6) के तहत मेसर्स वायएसएम बिल्डकॉन कंपनी प्रा. लि. एवं केईसी इंटरनेशनल लिमिटेड पर कुल 36 लाख 95 हजार 400 रुपये की शारिस्त अधिरोपित की। साथ ही उप संचालक खनिज प्रशासन बैतूल को नियम 22 के तहत शारिस्त राशि की वसूली करने के निर्देश दिए गए हैं।

## अपने जीवन में एक बार अवश्य ही गौ दान करें, कलयुग का अंत निकट है, जपे माधव, माधव जगन्नाथ संस्कृति के विद्वान श्री मिश्र उड़ीसा

किया था। वहीं महिला की मृत्यु का समय पूरा नहीं हुआ था।तब उसे पुनः वापिस भेजा दिया गया। यह उड़ीसा के गांव की कहनी है। उसने वहां का बात सुनाई।श्री मिश्र जी ने कहा कि वैतरणी पार न करने पर 50 हजार साल तक नर्क भोगना पड़ता है। नर्क में जाना बहुत



दुःख का कारण है। मैं सब के कल्याण की बात कहता हूँ कि यह वैभव नहीं रहेगा। लेकिन भगवत् नाम माधव माधव नाम ही सब कष्ट को दूर करेगा। आपने आगे बताया कि मृत्यु होने के तीन महीने पूर्व ही संकेत आता जाता है। तब हमें दान, पुण्य करना चाहिए। मैं ये नहीं कहता कि सब दे दो। थोड़ा थोड़ा पैसा अन्न दान ही बड़े बड़े पातकों को दूर कर देता है। जैसे पुत्र पिता की सेवा करें पति पत्नी,या पत्नी पति,बहु,सास की सेवा

करें।श्री मिश्र जी ने अच्युतानंद एवं राजा तत्वाग का उक्त प्रसंग सुनाते कहा कि देवता की तरफ से लड़ते-लड़ते उनकी मृत्यु का समय आया उनको बताया गया कि उनकी मृत्यु में दो घड़ी का समय है। उन्होंने ब्रह्म मुहूर्त पवित्र नदी में स्नान करके वैकुंठ प्राप्त

किया।कर्म कभी निरर्थक नहीं जाता। आपने सुकदेव एवं राजा परीक्षित का भी प्रसंग को समझाया।नवादा बस्ती में पूजा-अर्चना के बाद नृत्य करते हैं तभी पूजा अर्चना सार्थक होती है। भक्तों के साथ करना बन्धु बनाओ।

डॉं काशीनाथ मिश्र ने कहा कि वर्तमान को जो परिस्थितियां विद्यमान हैं उससे किनारे छोड़कर आगे बढ़ें। आपने इसके उदाहरण देते मानवीय आचरण, मातृशक्ति के हरण, कन्या हरण,गौ हत्या, एवं कई आज के साल-चलन पर कटाक्ष किए। सब जाति एक के कारण वर्णशंकर का आगमन,उत्पत्ति होना आदि मानवीय विकृति इसके प्रमाण करते ध्यानकर्षण कराया। वर्तमान में मानव जीवन का उद्धार कैसे होगा। भक्ति एवं मुक्ति मार्ग क्या है। आपने भविष्य मालिका पुराण का उल्लेख करते हुए

कहा कि ये जो पुराने गुथ हैं ये मिथ्या नहीं हो सकते। आपने पूर्व राजनेताओं आदि के उदाहरण देकर कहा कि भारत में महिला राष्ट्रपति बनेगी। भारत चन्द्र पर आकेट भजेगा। भारत एक नम्बर है। एक नंबर बनेगा। आपके चेताया कि वर्तमान वायरस अफ्रीका में आ गया है। यूरोपीय देशों के यहां भी आएगा। तृतीय विश्व युद्ध की भी आपने चेतावनी दी है। डॉं काशीनाथ मिश्र जी उड़ीसा कहते हैं कि भक्ति एवं मुक्ति का मार्ग माधव माधव है। मनुष्य को अपनी जीवनशैली में निकाल संस्था का पाठ अवश्य करना चाहिए। यही असंभव को संभव बनाएगा। इसी अवसर पर पंचवटी कालोनी एवं इन्द्र विहार कालोनी से नौ कन्याएं मुख्य आकर्षण का केन्द्र रही। खूबचदानी परिवार द्वारा प्रदत्त सामग्री डॉं काशीनाथ मिश्र ने कन्याओं को प्रदान की। इसके पूर्व विधायक भगवानदास सबनानी ने श्री मिश्र जी का शाल एवं फूलमालाओं से स्वागत सत्कार किया। इस अवसर पर राधावल्लभ पाठक, विनोद महाराज बाबू, शिवराज तलरजा आयोजन श्रौतनी नीरजा गोलानी खूबचदानी, पंकज खूबचदानी,सतरामदास खूबचदानी, जे डी गोलानी सोहागपुर सहित भारी संख्या में मातृशक्ति एवं गणमान्य नागरिक उपस्थित थे। कथा में केशव माधव हरि हरि बोध, गोविंद माधव,राम नाम हीरे मोती, मैं गाऊं गाऊ गली गली आदि गीत पर श्रद्धालुओं ने नृत्य किए। कार्यक्रम के बाद खूबचदानी परिवार ने अंत प्रसाद वितरण किया।

### सूचना मिलने पर 48 घंटे में भरे जाएं गड्ढे

समिति ने सभी राज्यों और केंद्र शासित प्रशासन को निर्देश दिए हैं कि चिन्हित गड्ढों की तत्काल मरम्मत की जाए तथा किसी भी खतरे की सूचना मिलने के 48 घंटे के भीतर कार्रवाई हो। साथ ही खुले मैनहोल, नालों और जलभराव वाले स्थानों पर मनजूत बैरिकेडिंग, रिफ्लेक्टिव टेप और पर्याप्त रोशनी की व्यवस्था करना अनिवार्य होगा। निर्देशों में कहा गया है कि सड़क निर्माण और रखरखाव भारतीय सड़क कांग्रेस के मानकों के अनुसार होना चाहिए। समिति ने कहा है कि निर्देशों का पालन नहीं करने वाले राज्यों के खिलाफ कड़ी कार्रवाई हो सकती है। एमपी समेत सभी राज्यों को दो महीने में रिपोर्ट सौंपने के निर्देश दिए गए हैं।

### पांच साल के हादसों का डेटा मांगा

जिला सड़क सुरक्षा समितियों को नियमित ऑडिट कर सुरक्षा व्यवस्था की समीक्षा करने के आदेश दिए गए हैं। समिति ने राज्यों से पिछले पांच सालों में गड्ढों के कारण हुए हादसों का डेटा मांगा है। खुले जलभराव और बिना बैरिकेड वाले क्षेत्रों में हुई मौतों और घायलों की जानकारी भी मांगी गई है। इससे पहले 2018 में भी रोड सेफ्टी कमेट्री ने सड़क हादसे कम करने के लिए राज्यों को कई निर्देश दिए थे। इनमें हाईवे पेट्रोलिंग बढ़ाने, स्पीडमॉनिटरिंग, सड़क किनारे बैरियर लगाने, दुर्घटना संभावित क्षेत्रों का ऑडिट और स्कूल वाहनों की सुरक्षा सुनिश्चित करने जैसे निर्देश शामिल थे।

## जाँच करें, सफाई करें और ढके' थीम के साथ डेंगू मुक्त विदिशा का लिया संकल्प

विदिशा (निप्र)। राष्ट्रीय डेंगू दिवस के अवसर पर आज शनिवार को कलेक्ट्रेट विदिशा के बेतवा सभाकक्ष में जागरूकता कार्यक्रम आयोजित किया गया। कार्यक्रम की अध्यक्षता प्रभारी कलेक्टर श्री अनिल कुमार डामोर ने की। इस अवसर पर मुख्य चिकित्सा एवं स्वास्थ्य अधिकारी डॉ. रामहित कुमार द्वारा उपस्थित अधिकारियों एवं कर्मचारियों को डेंगू जागरूकता की शपथ दिलाई गई। कार्यक्रम में विभिन्न



विभागों के विभाग प्रमुख एवं अधिकारी उपस्थित रहे। कार्यक्रम के दौरान बताया गया कि प्रत्येक वर्ष 16 मई को राष्ट्रीय डेंगू दिवस मनाया जाता है। इसका उद्देश्य आमजन को डेंगू रोग के प्रति जागरूक करना तथा इसकी रोकथाम एवं बचाव के उपायों की जानकारी देना है। डेंगू नियंत्रण हेतु शहरी एवं ग्रामीण क्षेत्रों में व्यापक जनजागरूकता अभियान संचालित किए जाते हैं, जिनके माध्यम से लोगों को यह समझाया जाता है कि डेंगू क्या है, यह कैसे फैलता है, इसके लक्षण क्या हैं तथा इससे बचाव कैसे किया जा सकता है। इस वर्ष राष्ट्रीय डेंगू दिवस की थीम 'डेंगू नियंत्रण के लिए जनभागीदारी - जाँच करें, सफाई करें और ढके' निर्धारित की गई है। इसी थीम के अनुरूप

कार्यक्रम में उपस्थित सभी अधिकारियों एवं कर्मचारियों को डेंगू मुक्त समाज निर्माण हेतु विभिन्न संकल्प दिलाए गए। शपथ के दौरान सभी ने अपने घर, कार्यस्थल एवं आसपास के वातावरण को स्वच्छ रखने का संकल्प लिया। साथ ही यह भी प्रतिज्ञा की गई कि घरों में कूलर, गमले, पुराने टायर, कबाड़ एवं अन्य पात्रों में पानी जमा नहीं होने दिया जाएगा, जिससे मच्छरों के पनपने की संभावना समाप्त हो सके। अधिकारियों एवं कर्मचारियों ने यह भी संकल्प लिया कि वे प्रत्येक सप्ताह घरों में जमा पानी के स्रोतों की जाँच करेंगे तथा उन्हें नियमित रूप से साफ एवं सूखा रखेंगे। मच्छरों के काटने से बचाव के लिए पूरी बांह के कपड़े पहनने एवं

सोते समय मच्छरप्रदानी का उपयोग करने का संदेश भी दिया गया। कार्यक्रम में यह भी कहा गया कि डेंगू से बचाव केवल स्वास्थ्य विभाग की जिम्मेदारी नहीं, बल्कि समाज के प्रत्येक नागरिक की सहभागिता आवश्यक है। इसलिए सभी लोगों से अपने परिवार, मित्रों एवं पड़ोसियों को डेंगू के लक्षणों और बचाव के उपायों के प्रति जागरूक करने की अपील की गई। शपथ में यह भी संकल्प लिया गया कि यदि किसी व्यक्ति में तेज बुखार, सिरदर्द, बदन दर्द अथवा डेंगू के अन्य लक्षण दिखाई दें तो बिना लापरवाही किए तत्काल नजदीकी सरकारी अस्पताल या चिकित्सक से परामर्श लेने के लिए प्रेरित किया जाएगा।

## सक्षिप्त समाचार

### सीएमएचओ डॉ. सिंह ने की राष्ट्रीय कार्यक्रमों की समीक्षा

हरदा (निप्र)। मुख्य चिकित्सा एवं स्वास्थ्य अधिकारी डॉ. एच.पी. सिंह ने शुक्रवार को सभी राष्ट्रीय कार्यक्रमों की समीक्षा बैठक ली। बैठक में जिला कार्यक्रम प्रबंधक श्री दिनेश चौहान, सभी लेखापाल, बीईई, बीपीएम, बीसीएम एवं कार्यक्रम नोडल अधिकारी उपस्थित थे। मुख्य चिकित्सा एवं स्वास्थ्य अधिकारी डॉ. सिंह ने अधिकारियों को निर्देशित किया कि जिले में शत-प्रतिशत गर्भवती महिलाओं का पंजीयन 12 सप्ताह के पूर्व अनिवार्य रूप से किया जाए। हार्डिस्क श्रेणी की महिलाओं पर विशेष ध्यान दिया जाए। इनकी सूची सभी कर्मचारियों के पास उपलब्ध हो ताकि समय पर प्रबंधन हो सके। प्रत्येक स्वास्थ्य संस्था में माह में कम से कम एक बार अनिवार्य रूप से ब्लड डोनेशन कैम्प लगावाए, जिससे हितग्राहियों को समय पर पर्याप्त ब्लड उपलब्ध हो सके। सभी अधिकारी-कर्मचारी निर्धारित स्थान से सार्थक एप पर अटेंडेंस लगाए। जननी सुरक्षा योजना एवं मुख्यमंत्री प्रसूति सहायता के हितग्राहियों के प्रसव अपडेट, ई-केवाईसी व डीबीटी अपडेट करारक समय-समय पर भुगतान किया जाए। समस्या वाले प्रकरणों का लेखापाल भोपाल जाकर निराकरण कराए। टीबी मरीजों का शत-प्रतिशत चिकित्सा कर तत्काल उपचार शुरू कराया जाए। बैठक में डॉ. सिंह ने निर्देशित किया कि सभी संस्थाओं में पर्याप्त मात्रा में दवाइयाँ उपलब्ध कराने के निर्देश। डॉ. सिंह ने कहा कि राष्ट्रीय कार्यक्रमों का प्रभावी क्रियान्वयन जन-स्वास्थ्य के लिए अत्यंत आवश्यक है। सभी अधिकारी लक्ष्य अनुसार कार्य कर आमजन को समय पर स्वास्थ्य सेवाएं उपलब्ध कराए।

### राज्य प्रशासनिक पुनर्गठन आयोग के सदस्य ने आष्टा में ली अधिकारियों की बैठक

सीहोर (निप्र)। राज्य प्रशासनिक पुनर्गठन आयोग के सदस्य श्री अश्वय सिंह द्वारा आष्टा में विभिन्न विभागों के अधिकारियों-कर्मचारियों की बैठक आयोजित की गई। बैठक में उन्होंने विभागों की कार्यप्रणाली, प्रशासनिक व्यवस्थाओं एवं जनहित से जुड़े विषयों पर विस्तार से चर्चा की और आवश्यक दिशा निर्देश दिए। बैठक में अधिकारियों द्वारा शासन की योजनाओं के प्रभावी क्रियान्वयन और आमजन के लिए प्रशासनिक कार्यप्रणाली एवं व्यवस्थाओं को सरल, पारदर्शी और जनोन्मुख बनाने के संबंध में चर्चा की गई तथा आवश्यक सुझाव भी दिए गए।

### जिला स्तरीय वनाधिकार समिति की बैठक सम्पन्न

नर्मदापुरम (निप्र)। जिला स्तरीय वनाधिकार समिति की बैठक कलेक्ट्रेट सभाकक्ष में आयोजित की गई। बैठक की अध्यक्षता कलेक्टर सोमेश मिश्रा ने की। बैठक में समिति सचिव एवं सहायक आयुक्त जनजातीय कार्य विभाग श्री विवेक नागवंशी, समिति सदस्य श्रीमती सीमा कादरे, MPRDC के सहायक महाप्रबंधक श्री दिनेश लोवंशी, क्षेत्र संयोजक हर्षित कोरव सहित अन्य संबंधित अधिकारी उपस्थित रहे। बैठक में सर्वसम्मति से सिवनी मालवा वन परिक्षेत्र बनापुर अंतर्गत ग्राम धरमकुंडी के कक्ष क्रमांक पीएफ-161 के रकबा 0.445 हेक्टेयर क्षेत्र में नर्मदापुरम-टिभरनी सड़क निर्माण कार्य हेतु अनापत्ति प्रमाण पत्र जारी किए जाने का निर्णय लिया गया। बैठक में सड़क निर्माण कार्य से क्षेत्रीय आवागमन एवं विकास को मिलने वाले लाभों पर भी चर्चा की गई। समिति द्वारा आवश्यक प्रक्रियाओं का परीक्षण उपरांत प्रस्ताव को स्वीकृति प्रदान की गई।

### प्रदेश में सर्वाधिकल कैसर की जांच एवं प्रबंधन को सुदृढ़ बनाने एनएचएम एवं मार्गवी हेल्थ केयर के मध्य एमओयू

नर्मदापुरम (निप्र)। मध्यप्रदेश सरकार महिलाओं के स्वास्थ्य संरक्षण एवं गुणवत्तापूर्ण स्वास्थ्य सेवाओं के विस्तार के लिए सतत प्रयासरत है। इसी क्रम में प्रदेशों में गर्भाशय ग्रीवा (सर्वाइकल) कैसर की समय पर जांच एवं प्रभावी प्रबंधन को सशक्त बनाने की दिशा में एक महत्वपूर्ण पहल की गई है। राष्ट्रीय स्वास्थ्य मिशन मध्यप्रदेश एवं भार्गवी हेल्थ केयर (बीजीएच), हैदराबाद के मध्य एमओयू किया गया है। यह समझौता राष्ट्रीय गैर-संचारी रोग नियंत्रण कार्यक्रम के अंतर्गत प्रदेश में सर्वाइकल कैसर की स्क्रीनिंग एवं प्रबंधन को सुदृढ़ करने के लिए क्षमता निर्माण एवं तकनीकी सहयोग पर केंद्रित है। एमओयू में पायलट प्रोजेक्ट के रूप में रीवा जिले में 25 से 65 वर्ष आयु वर्ग की लगभग 10 हजार महिलाओं की एचपीवी डीएनए आधारित सर्वाइकल कैसर स्क्रीनिंग की जाएगी। राष्ट्रीय स्वास्थ्य मिशन, मध्यप्रदेश द्वारा राज्य स्तर पर प्रभावी समन्वय के लिए एएनएम, स्टाफ नर्स, सीएचओ एवं आशा कार्यकर्ताओं का चयन एवं प्रशिक्षण सुनिश्चित किया जाएगा। भार्गवी हेल्थ केयर, हैदराबाद द्वारा सर्वाइकल कैसर की जांच एवं उपचार के लिये विशेषज्ञ तकनीकी सहयोग प्रदान किया जाएगा।

# राष्ट्रीय डेंगू दिवस पर कलेक्ट्रेट में दिलाई गई जागरूकता शपथ

## बाढ आपदा प्रबंधन, पूर्व तैयारियों की समीक्षा

विदिशा (निप्र)। वर्षाकाल के दौरान जिले में किसी भी प्रकार की क्षति ना हो इसके लिए किए जाने वाले प्रबंधनों पर आज विचार विमर्श किया गया। प्रभारी कलेक्टर श्री अनिल कुमार डामोर की अध्यक्षता में आहूत इस बैठक में जिला पंचायत सीईओ ओपी सनोडिया के अलावा विभिन्न विभागों के अधिकारी कर्मचारी मौजूद रहे। प्रभारी कलेक्टर श्री डामोर ने कहा कि हर विभाग को अपनी-अपनी कार्ययोजना तैयार कर इसकी प्रति उपलब्ध कराने के निर्देश पूर्व में प्रसारित किए गए हैं जिसमें मुख्य रूप से नोडल अधिकारी एवं उसके सहायक का नाम एवं सम्पर्क नम्बर, बाढ़ आपदा प्रबंधन के संबंध में बचाव स्रोतों की जानकारी दी जानी है। उन्होंने कहा कि किसी प्रकार की बैठक समस्त एसडीएम अपने स्तर पर आहूत करेंगे। इस दौरान बाढ़ के प्रकार, बाढ़ से खतरा, बाढ़ के प्रभाव, बाढ़ के दुष्परिणामों को बढाने वाले कारक तैयार योजना, पूर्व चेतावनी तंत्र, निर्धारित स्थलों की तैयारियाँ, बाढ़ के पहले की तैयारी, आपातकालीन वस्तुएं, बाढ़ के दौरान लव्रित किए जाने वाले कार्य, प्रभावितों को राहत शिविरों में ठहराने के प्रबंध, बाढ़ संबंधी चेतावनी देने, चेतावनी के उपरांत किए जाने वाले कार्य, पानी में डूबे व्यक्ति की सहायता, बाढ़ के बाद सामान्य जनजीवन के संबंध में विस्तृत जानकारी दी गई। उन्होंने बताया कि प्रत्येक तहसील



में विभाग के माध्यम से चार-चार गोताखोर, लाइफ जैकेट, नाव मुहैया कराई गई है। उन्होंने स्थानीय स्थलों के नवीने गोताखोरों की सूची तैयार कर एक प्रति होमगार्ड कार्यालय को उपलब्ध कराने का आग्रह किया। बाढ़ पूर्व तैयारियों के संबंध में की जाने वाली कार्यवाही, बाढ़ के दौरान राहत एवं बचाव कार्यों की चेकलिस्ट के अनुसार सभी अधिकारियों को कार्यों का संपादन कराने हेतु ताकिद किया गया है। प्रभारी कलेक्टर श्री डामोर ने कहा कि जिले में जो भी जलाशय, नदियाँ हैं जिनके माध्यम से वर्षारूपी जल बरसितों, शहर में भरता है का चिह्नकन पूर्व में किया जा चुका है। इसके अलावा और नए क्षेत्रों में जलभराव की संभावना हो तो उसकी सूची तैयार कर ली जाए। वर्षाकाल के दौरान स्थानीय एसडीएम, तहसीलदार सतर्क रहें

और जिला कार्यालय, राज्य के बाढ़ आपदा कंट्रोल रूम से सतत सम्पर्क बनाए रखें। बांधो का पानी छोड़ने से पूर्व संबंधित क्षेत्रों के रहवासियों को चेतावनी दी जाए। बाढ़ के दौरान किसी भी प्रकार से जनहानि ना हो के प्रबंध पूर्व में सुनिश्चित किए जाए। इसी प्रकार पशु हानि भी ना हो पुख्ता प्रबंध सुनिश्चित कराए जाने पर उन्होंने बल दिया। प्रभारी कलेक्टर श्री डामोर ने कहा कि जिन विभागों की सड़कों पर पुल-पुलिया है कि सूची तैयार की जाए और बाढ़ से प्रभावित होने वाली पुल-पुलियों पर बेरीकेट लगाने और चौकीदार तैनात करने की जवाबदेही संबंधित विभाग की होगी। उन्होंने कहा कि जिस प्रकार जिला मुख्यालय पर कंट्रोल रूम का गठन किया जाता है ठीक वैसे ही तहसील स्तरों पर कार्यवाही की जाए।

### टीम गठन

आपदा प्रबंधन के तहत जिला मुख्यालय, तहसील, ग्राम पंचायत और ग्राम स्तर पर टीम गठित करने के निर्देश कलेक्टर द्वारा दिए गए। प्रत्येक टीम में पांच-पांच सदस्यों के अलावा स्थानीय गणमान्य नागरिकों को भी शामिल किया जाएगा।

### उपकरणों का परीक्षण

प्रभारी कलेक्टर श्री डामोर ने बाढ़ से बचाव के दौरान उपयोग में लाई जाने वाली सामग्री की जांच पड़ताल पूर्व में करने के निर्देश दिए हैं।

### नोडल अधिकारी

प्रभारी कलेक्टर श्री डामोर ने कहा कि प्रत्येक विभाग के नोडल अधिकारी वर्षाकाल अवधि में सतत सम्पर्क में बने रहेंगे। आवश्यकता पडने पर अमले सहित बचाव राहत स्थल पर अतिवल्ब पहुंचेंगे। उन्होंने उर्जा विभाग और नगरपालिका की एक-एक टीम पुलिस थानों में समुचित उपकरणों सहित मौजूद रहेगी।

### चेक लिस्ट पर कार्य करने के निर्देश

आगामी वर्षाकाल को ध्यानगत रखते हुए आपदा प्रबंधन के तहत पूर्व में की जाने वाली तैयारियों के परिपेक्ष्य में संबंधितों को चेक लिस्ट से अवगत कराया गया है। जिले के समस्त विभागों के अधिकारियों को निर्देश पत्र जारी किए हैं कि आपदा प्रबंधन की तैयारियों के संबंध में चेकलिस्ट पर कार्यवाही समय सीमा में करें और उसका प्रतिवेदन जिला कार्यालय को उपलब्ध कराना सुनिश्चित करें।

## अंतरवर्तीय खेती से बढ़ी आय, किसान बना मिसाल



विदिशा (निप्र)। प्रगतिशील कृषक श्री संग्राम सिंह दागी ने एक बार फिर यह साबित कर दिया है कि यदि किसान वैज्ञानिक सलाह और नई तकनीकों को अपनाए, तो सीमित संसाधनों में भी उल्कृष्ट उत्पादन प्राप्त किया जा सकता है। वैज्ञानिक सोच के साथ खेती की तैयारी श्री दागी ने फसल लगाने से पहले अपने खेत में नरवाई प्रबंधन अपनाया और फसल अवशेषों को जलाने के बजाय मिट्टी में ही मिला दिया। इससे खेत में जैविक पदार्थ और कार्बन की मात्रा बढ़ी, जो मिट्टी की उर्वरता के लिए बेहद महत्वपूर्ण है। अंतरवर्तीय फसल प्रणाली का सफल प्रयोग आत्मा परियोजना के अंतर्गत फ्रंट लाइन डेमोंस्ट्रेशन में उन्होंने 1 एकड़ क्षेत्र में मसूर और अलसी की अंतरवर्तीय

फसल लगाई। जिसमें मसूर बीज: 20 किलो और अलसी बीज: 2.5 किलो शामिल रहा। इस आधुनिक पद्धति से उन्होंने भूमि का बेहतर उपयोग किया और जोखिम को भी कम किया।  
**उत्पादन और परिणाम**  
उम्मीद से बढ़कर सफलता इस प्रयोग से उन्हें शानदार उत्पादन प्राप्त हुआ। यह उत्पादन न केवल आर्थिक दृष्टि से लाभकारी रहा, बल्कि अन्य किसानों के लिए भी प्रेरणादायक उदाहरण बन गया।  
**तकनीकी मार्गदर्शन**  
सफलता की असली कुंजी श्री दागी बताते हैं कि बीज बुवाई से लेकर कटाई तक उन्हें कृषि

विभाग, आत्मा परियोजना के अंतर्गत मार्गदर्शन में निरंतर तकनीकी सहायता प्राप्त हुई। उन्होंने कहा कि 'आत्मा परियोजना से उन्हें निरंतर नई जानकारी मिलती है, जिसे वह अपने खेत में अपनाकर बेहतर परिणाम प्राप्त कर रहे हैं। समेकित पोषक तत्व प्रबंधन (आईएनएम) से बढ़ी मिट्टी की सेहत- श्री दागी ने एकीकृत पोषक तत्व प्रबंधन अपनाते हुए जैविक और अजैविक दोनों विधियों का संतुलित उपयोग किया। जिससे मिट्टी की उर्वरता बढ़ी, उत्पादन में कमी नहीं आई, फसल की गुणवत्ता में सुधार हुआ।  
**अब प्राकृतिक खेती की ओर कदम**

### अब प्राकृतिक खेती की ओर कदम

कि कृषक श्री दागी बताते हैं कि नरवाई प्रबंधन और आईएनएम अपनाने से उनके खेत में कार्बन की मात्रा में उल्लेखनीय वृद्धि हुई है। इस सकारात्मक बदलाव को देखते हुए अब वे अपने खेत में पूरी तरह प्राकृतिक खेती अपनाने का निर्णय ले चुके हैं। उनके प्रेरणादायक विचार हैं कि 'जो किसान सीखता है, वही आगे बढ़ता है।' 'मिट्टी की सेहत ही किसान की असली संपत्ति है।' 'वैज्ञानिक सोच और प्राकृतिक संतुलन से ही समृद्ध खेती संभव है।' 'नई तकनीक + सही मार्गदर्शन = दोगुनी सफलता है' निष्कर्ष - श्री संग्राम सिंह दागी की यह सफलता कहानी बताती है कि यदि किसान वैज्ञानिक विधियों, अंतरवर्तीय खेती और प्राकृतिक संसाधनों के संरक्षण को अपनाए, तो वह कम लागत में अधिक उत्पादन और बेहतर आय प्राप्त कर सकता है। यह कहानी अन्य किसानों के लिए एक प्रेरणा है कि वे भी नई तकनीकों को अपनाकर अपनी खेती को लाभकारी बनाएं।

### पिता के निधन उपरांत नेत्रदान कराकर पुत्रों ने दिया मानवता का संदेश

सीहोर (निप्र)। सीहोर के वाणवपुरी निवासी श्री सुनील चौहान एवं श्री अनिल चौहान ने अपने पिता स्वर्गीय श्री शिवराज सिंह चौहान के निधन के उपरांत नेत्रदान कराकर मानवता और सामाजिक संवेदनशीलता का उत्कृष्ट उदाहरण प्रस्तुत किया है। दुःख की इस घड़ी में दोनों पुत्रों ने समाज को प्रेरणा देने वाला निर्णय लेते हुए स्वप्रेरण से नेत्रदान कराने की इच्छा व्यक्त की। सिविल सर्जन डॉ. यूके श्रीवास्तव ने बताया कि परिवार की सहमति के बाद भोपाल स्थित गांधी मेडिकल कॉलेज के नेत्र बैंक की टीम द्वारा आवश्यक प्रक्रिया पूरी कर नेत्रदान संपन्न कराया गया। उन्होंने कहा कि नेत्रदान महादान है और इससे किसी जरूरतमंद व्यक्ति के जीवन में फिर से रोशनी लाई जा सकती है। समाज में ऐसे उदाहरण लोगों को नेत्रदान के प्रति जागरूक करने में महत्वपूर्ण भूमिका निभाते हैं।

## विकासखंड नटेरन के कृषि उपज मंडी शमशाबाद में हुआ कृषि रथ का शुभारंभ

विदिशा (निप्र)। राज्य सरकार द्वारा वर्ष 2026 को 'किसान कल्याण वर्ष' के रूप में मनाया जा रहा है, कृषि वर्ष 2026 के अंतर्गत खरीफ वर्ष 2026 को दृष्टिगत रखते हुए विकासखंड नटेरन के कृषि उपज मंडी परिसर शमशाबाद में कृषि रथ कार्यक्रम का शुभारंभ नगर परिषद अध्यक्ष प्रतिनिधि श्री प्रदीप माहेश्वरी, एसडीएम श्री अजय प्रताप सिंह पटेल, वरिष्ठ कृषि विकास अधिकारी श्री जगदीश गुर्जर एवं प्रभारी वरिष्ठ उद्यान विकास अधिकारी श्री कुंदन सिंह की उपस्थिति में किया गया। कृषि रथ के माध्यम से किसानों तक पहुंचेगी आधुनिक कृषिगत जानकारी - विदिशा जिले के प्रत्येक विकासखंड अंतर्गत निर्धारित ग्राम पंचायतों में कृषि रथ का नियमित भ्रमण



किया जाएगा। प्रतिदिन ग्राम पंचायत स्तर पर कृषि रथ के माध्यम से कृषि एवं संबद्ध विभागों जैसे पशुपालन, उद्यानिकी, मत्स्य

पालन आदि से संबंधित योजनाओं एवं गतिविधियों की जानकारी किसानों तक पहुंचाई जाएगी। इस दौरान किसानों और

कृषि वैज्ञानिकों के बीच सीधा संवाद स्थापित कर नवीन एवं वैज्ञानिक तकनीकी सुधारों की जानकारी दी जाएगी। विभिन्न कृषिगत गतिविधियों से कृषि हारू रूबरू - कृषि रथ के माध्यम से विकासखंड तकनीकी प्रबंधक श्री नरेंद्र सिंह रघुवंशी द्वारा जैविक एवं प्राकृतिक खेती को बढ़ावा, मुदा स्वास्थ्य कार्ड योजना, एकीकृत पोषक तत्व प्रबंधन, कीट एवं रोग प्रबंधन, कृषि को लाभकारी व्यवसाय बनाने के उपाय, फसल विविधीकरण, विभागीय कृषि योजनाओं का प्रचार-प्रसार, प्रधानमंत्री धन-धान्य कृषि योजना, ई-विकास प्रणाली अंतर्गत ई-टोकन उर्वरक वितरण व्यवस्था तथा पारलौ प्रबंधन जैसे विषयों पर विस्तार से जानकारी दी गई। कृषकों ने किया गया संवाद - कृषि रथ

शमशाबाद पहुंचा, जहां उपस्थित कृषकों के साथ कृषि विस्तार अधिकारी श्री सत्यम नेमा द्वारा नई ई-टोकन उर्वरक वितरण व्यवस्था एवं विभिन्न विभागीय योजनाओं पर चर्चा की गई। किसानों ने योजनाओं में गहरी रुचि दिखाई और अधिकारियों से जानकारी प्राप्त की। कृषि रथ अभियान के माध्यम से जिले के किसानों को आधुनिक, वैज्ञानिक एवं लाभकारी खेती की दिशा में प्रेरित कर किसान कल्याण वर्ष 2026 को सार्थक बनाने का प्रयास किया जा रहा है। इस दौरान कृषि उपज मंडी परिसर में कृषि विभाग से कृषि विस्तार अधिकारी श्री रजत जैन, श्री अभिषेक जैन, श्री लक्ष्मण गुर्जर, श्री विकास शाक्य, मंडी से श्री जगमोहन शर्मा उपस्थित रहे।



### धनोरा समूह नल-जल योजना के ट्रीटमेंट प्लांट का कलेक्टर डॉ सोनवणे ने किया निरीक्षण

बेतूल (निप्र)। कलेक्टर डॉ. सौरभ संजय सोनवणे ने शुक्रवार को आठनेर विकासखंड के भ्रमण के दौरान धनोरा समूह नल-जल योजना के जल शुद्धिकरण संयंत्र का निरीक्षण किया। निरीक्षण के दौरान उन्होंने ट्रीटमेंट प्लांट की क्षमता, पेयजल आपूर्ति व्यवस्था एवं भविष्य की विस्तार योजनाओं की विस्तृत जानकारी अधिकारियों से प्राप्त की। पीएचई विभाग के अधिकारियों ने बताया कि जल शुद्धिकरण प्लांट का कलेक्टर 3.76 एमएलडी है तथा वर्तमान में योजना के माध्यम से 22 ग्रामों को पेयजल उपलब्ध कराया जा रहा है। कलेक्टर डॉ सोनवणे ने ग्राम जावरा में पेयजल आपूर्ति की स्थिति के संबंध में जानकारी ली। अधिकारियों ने बताया कि ग्राम की जनसंख्या के अनुसार 55 एलपीसीडी मानक के तहत प्रतिदिन पेयजल प्रदाय किया जा रहा है। योजना का क्रियान्वयन वर्ष 2014-15 में किया गया था तथा वर्तमान में प्लांट पूर्ण क्षमता से संचालित हो रहा है। हालांकि, ग्रामों में जनसंख्या वृद्धि के कारण पानी की मांग लगातार बढ़ रही है। कलेक्टर डॉ. सोनवणे ने अधिकारियों से पूछा कि क्षमता बढ़ाने के लिए क्या कार्ययोजना बनाई गई है तथा क्या इसे निर्गुड जलाशय से जोड़ा जा सकता है।



### विधायक श्री मुकेश टंडन ने कृषि रथ को हरी झंडी दिखाकर किया रवाना

### किसानों को नवीन कृषि तकनीकों एवं योजनाओं की जानकारी देने गांव-गांव पहुंचेगा कृषि रथ

विदिशा (निप्र)। कृषक कल्याण वर्ष 2026 के अंतर्गत किसानों को आधुनिक कृषि तकनीकों, विभागीय योजनाओं तथा प्राकृतिक एवं उन्नत खेती के प्रति जागरूक करने के उद्देश्य से आज नई कलेक्ट्रेट भवन परिसर से कृषि रथ को स्थानीय विधायक श्री मुकेश टंडन द्वारा हरी झंडी दिखाकर रवाना किया गया। कार्यक्रम में प्रभारी कलेक्टर श्री अनिल कुमार डामोर, उप संचालक किसान कल्याण एवं कृषि विकास विभाग श्री के.एस. खपेड़िया, मुख्य कार्यपालन अधिकारी जिला सहकारी केंद्रीय बैंक श्री विनय सिंह, सहायक संचालक कृषि श्री आर.जी. रजक सहित विभिन्न विभागों के अधिकारी एवं जिले के प्रगतिशील कृषक उपस्थित रहे। इस अवसर

पर विधायक श्री मुकेश टंडन ने कहा कि कृषि रथ के माध्यम से किसानों तक शासन की महत्वपूर्ण योजनाओं, आधुनिक कृषि पद्धतियों, जैविक एवं प्राकृतिक खेती, फसल विविधीकरण, उन्नत बीज, सिंचाई प्रबंधन तथा कृषि यंत्रिकरण संबंधी जानकारीयां पहुंचाई जाएंगी। उन्होंने कहा कि खेती को लाभकारी बनाने के लिए किसानों को नई तकनीकों से जोड़ना आवश्यक है। प्रभारी कलेक्टर श्री अनिल कुमार डामोर ने बताया कि कृषि रथ जिले के विभिन्न ग्रामों में भ्रमण कर किसानों को विभागीय योजनाओं की जानकारी देगा तथा कृषि विशेषज्ञों द्वारा मार्गदर्शन भी प्रदान किया जाएगा। उन्होंने किसानों से अधिक संख्या में इस अभियान से जुड़कर लाभ लेने की अपील की।

कार्यक्रम के दौरान अधिकारियों ने कृषि रथ में प्रदर्शित प्रचार सामग्री, तकनीकी जानकारी एवं जनजागरूकता संबंधी व्यवस्थाओं का अवलोकन किया।

